

ମଣିଷଙ୍କ ମଧ୍ୟରେ ମଣି



ଚିତ୍ରଚର୍ଚ୍ଚନ ଦାସ

ମଣିଷଙ୍କ ମଧ୍ୟରେ ମଣି

ପ୍ରଥମ ସଂସ୍କରଣ ୧୯୬୨
* ପ୍ରକାଶନ *
* ପ୍ରକାଶନ *

ଚିତ୍ରରଞ୍ଜନ ଦାସ

ମଣିଷଙ୍କ ମଧ୍ୟରେ ମଣି

ଲେଖକ

ଚିତ୍ତରଞ୍ଜନ ଦାସ

ଭୁବନେଶ୍ୱର

ପ୍ରକାଶକ

ପ୍ରଜ୍ଞାଲୋକ

ତଳମାଳୀ ସାହି, ପୁରୀ

ମୁଦ୍ରଣ

ରଘୁଲ ପ୍ରିଣ୍ଟିଙ୍ଗ୍ ସ୍

ତଳମାଳୀ ସାହି, ପୁରୀ-୨

ପ୍ରକାଶକାଳ

ଜାନୁୟାରୀ ୧୯୯୦

ମୂଲ୍ୟ

ଛଅ ଟଙ୍କା ମାତ୍ର

ଯୋଗୀର ଜାତି ନାହିଁ

ଆଜକୁ ପ୍ରାୟ ପାଞ୍ଚଶହ ବର୍ଷ ତଳର କଥା । କାଶୀଘାଟର ଜଣେ ଦରିଦ୍ର ବ୍ରାହ୍ମଣୀର ଗର୍ଭରୁ ଦିନେ ଗୋଟିଏ ସୁନ୍ଦର ପୁଅ ଜନ୍ମ ହେଲା । ପୁଅଟିକୁ କପରି ପାଳନପୋଷଣ କରିବ, ସେହି ଭୟରେ ବ୍ରାହ୍ମଣୀ ତାକୁ ଟୋକେଇରେ ଭର୍ତ୍ତି କରି ନିକଟରେ ଥିବା ଏକ ପଦ୍ମପୋଖରୀରେ ଭସାଇ ଦେଇ ଆସିଲା ।



ପ୍ରାୟ ସନ୍ଧ୍ୟା ସମୟରେ ଜଣେ ମୁସଲମାନ ଚନ୍ଦ୍ରୀ ନିରୁ ଓ ତାର ପତ୍ନୀ ନିମା ସେହି ପୁଷ୍କରିଣୀ ବାଟ ଦେଇ ଯାଉଥିଲେ ଓ ପିଲାଟିକୁ ଅସହାୟ ଅବସ୍ଥାରେ ଭାସୁଥିବାର ଦେଖିଲେ । ନିରୁ କହିଲା, “ରୁଲ; ଏ

ପିଲାଟିକୁ ଆମେ ଭରକୁ ନେଇଯିବା ।” ନିମା କହିଲା, “କେହି ସଦି ଏ ପିଲାଟି ବିଷୟରେ ଆମକୁ କୌଣସି କଥା ପଚାରେ, ତେବେ ଆମେ ସେମାନଙ୍କୁ କି ଉତ୍ତର ଦେବା ? ଲୋକମାନେ ଆମକୁ ସନ୍ଦେହ କରିବେ ।” ନିରୁ କହିଲା, “କିନ୍ତୁ ଏହିଠାରେ ଏପରି ପକାଇଦେଇ ଗଲେ କ’ଣ ପିଲାଟି ଆଉ ଜୀବନରେ ରହିବ ?”

ଶେଷକୁ ସେମାନେ ଶିଶୁଟିକୁ ଭରକୁ ନେଇଗଲେ ଓ ଠିକ୍ ଆପଣାର ସନ୍ତାନ ପରି ତାକୁ ପାଳିବାକୁ ଲାଗିଲେ । ତା’ର ନାଆଁ ଦିଆଗଲା କବୀର ।

କବୀର ବଡ଼ ହୋଇ ପାଠ ପଢ଼ିବାକୁ ଗଲେ । କାଶୀ ସହର କାଳେ କାଳେ ଭାରତ ବର୍ଷର ବିଦ୍ୟାନଗରୀ ହୋଇ ରହି ଆସିଥିଲା । ସେଠାରେ କେତେ ଶାସ୍ତ୍ରର କେତେ ପଣ୍ଡିତ ଅଧ୍ୟାପନା କରୁଥିଲେ । ସେହି ପଣ୍ଡିତମାନଙ୍କ ପାଖରେ କବୀର ବିଦ୍ୟାଶିକ୍ଷା କରିବାର ସୁଯୋଗ ପାଇଲେ । ତାଙ୍କୁ ସୋଲବର୍ଷ ବୟସ ହେଲା ବେଳକୁ ସେ ହିନ୍ଦୁ ଧର୍ମ ଓ ଇସଲାମ ଧର୍ମର ଅନେକ ବିଦ୍ୟା ପଢ଼ି ସାରିଲେଣି । ସନ୍ଧ୍ୟାର୍ଥୀ ଗମାନକର ଧର୍ମଉପଦେଶ ତାଙ୍କୁ ସବୁଠାରୁ ଅଧିକ ଭଲ ଲାଗୁଥିଲା । ଭଗବାନ ଏକ ବୋଲି ଗମାନକ ପ୍ରଭୃତ କରୁଥିଲେ । ସତ୍ୟର ପଥରେ ଚାଲିବା ଲାଗି ସେ ସମସ୍ତଙ୍କୁ ଉପଦେଶ ଦେଉଥିଲେ ।

ପଣ୍ଡିତ ଓ ସନ୍ଧ୍ୟାର୍ଥୀମାନଙ୍କଠାରୁ ଧର୍ମଶିକ୍ଷା କରିବା ସଙ୍ଗେ ସଙ୍ଗେ କବୀର ନିଜ ବାପାଙ୍କଠାରୁ ତାଙ୍କର କୌଳିକ ବ୍ୟବସାୟ ମଧ୍ୟ ଶିକ୍ଷା କରୁଥିଲେ । ବଡ଼ ହୋଇ ସେ ଜଣେ ଭଲ ଲୁଗାଚୁଣାଳି ହସାବରେ ସମସ୍ତଙ୍କଠାରୁ ଖୁବ୍ ପ୍ରଶଂସା ପାଇଲେ । ଧର୍ମ କାମରେ ଦକ୍ଷ ହେଲା ପରି ସେ ଲୁଗାଚୁଣାରେ ମଧ୍ୟ ନିପୁଣ ହୋଇ ବାହାରିଲେ ।

ବଡ଼ ହୋଇ ସେ ବିବାହ କଲେ ଓ ତାଙ୍କର ଦୁଇଟି ସନ୍ତାନ ଜାତ ହେଲେ । ସେ ସବୁଦିନ ଭକ୍ତପାଖରେ ବସି ଲୁଗା ଚୁଣ୍ଡି ଓ ନିଜର ଭାବନାଗୁଡ଼ିକୁ ଏକାଠି କରି କବିତା ରଚନା କରନ୍ତି । ପ୍ରକୃତ ଧର୍ମ କ’ଣ, ପ୍ରକୃତ ଭଗବାନ କେଉଁଠାରେ ଅଛନ୍ତି, କେଉଁ ପଥରେ ଚଲେ

ମଣିଷ ଜୀବନରେ ପୁଣ୍ୟ ଓ ସନ୍ତୋଷ ପାଇ ପାରିବ, ସିଏ ଏହିସବୁ ବିଷୟରେ କବିତା ଲେଖନ୍ତି । ତାଙ୍କର କବିତା ଓ ଭଜନଗୁଡ଼ିକ ହମେ ଶୁଣି ଆଦର ପାଇଲୁ ଏବଂ କାଶୀର ପଣ୍ଡିତମାନେ ସେଗୁଡ଼ିକର ଆଲୋଚନା କରିବାକୁ ଲାଗିଲେ । ଏହିପରି ଭାବରେ କବୀର ରୁରିଆଡ଼େ ପ୍ରସିଦ୍ଧ ହୋଇଗଲେ । ଅନେକ ଲୋକ ତାଙ୍କୁ ପୁରୁ ବୋଲି ପ୍ରହସନ କଲେ, ସେ ତଥାପି ପୂର୍ବପରି ତନ୍ତରେ ଲୁଗା ବୁଣି ଆପଣାର ଜୀବିକା ଅର୍ଜନ କରୁଥାନ୍ତି ।

ଏକଦା କବୀର ଗଙ୍ଗା କୂଳକୁ ବୁଲି ଯାଇଥିଲେ । ସେଠାରେ ନଦୀ ଘାଟରେ ଶହ ଶହ ଯାତ୍ରୀ ସ୍ନାନ କରୁଥାନ୍ତି । ପବିତ୍ର ଗଙ୍ଗାଜଳରେ ସ୍ନାନ କଲେ ଜନ୍ମ ଜନ୍ମର ପାପ କ୍ଷୟ ହୋଇଯାଏ ବୋଲି ଆମ ଦେଶରେ ଅନେକ ଲୋକଙ୍କର ବହୁ କାଳରୁ ବିଶ୍ୱାସ ରହିଛି । ସେଥିପାଇଁ ଭାରତର ବିଭିନ୍ନ ପ୍ରଦେଶରୁ ହଜାର ହଜାର ଯାତ୍ରୀ ଗଙ୍ଗା ନଦୀରେ ସ୍ନାନ କରିବା ନିମନ୍ତେ ବନାରସ ଆସନ୍ତି । ଗଙ୍ଗା ତଟରେ ଠିଆ ହୋଇ କବୀର ଧର୍ମୋପଦେଶ ଦେବାକୁ ଲାଗିଲେ । ଭଗବାନ ହେଉଛନ୍ତି ଏକ, ତେଣୁ ଅନ୍ଧବିଶ୍ୱାସରେ ବୁଡ଼ି ରହି ନାନାପ୍ରକାର ପିତୃଳା ପୂଜା କରିବା ଆଦୌ ଧର୍ମ ନୁହେଁ ବୋଲି ସେ ଲୋକମାନଙ୍କୁ ବୁଝାଇ କହୁଥାନ୍ତି । ସେଠାରେ ଅନେକ ପଣ୍ଡିତ ଓ ପୁରୋହିତ ମଧ୍ୟ ତାଙ୍କର ଉପଦେଶମାନ ଶୁଣୁଥାନ୍ତି । କବୀରଙ୍କର ଉପଦେଶରେ ସେମାନଙ୍କର ବିଶ୍ୱାସ ହେଉନଥାଏ ।

ଏକବିବେଳେ ଜଣେ ପୁରୋହିତ ତୃଷାର୍ଥୀ ହୋଇ ଜଳପାନ କରିବାକୁ ଇଚ୍ଛା କଲେ । କବୀର ନିଜର ଲୋଟାରେ ଗଙ୍ଗାନଦୀରୁ ଲୋଟାଏ ପାଣିଆଣି ତାଙ୍କୁ ପିଇବାକୁ ଯାଚିଲେ । କିନ୍ତୁ କବୀର ତ ମାତ୍ର କୂଳରେ ଜାତ, ସିଏ ଜଣେ ଅସ୍ମୁ ଶ୍ୟ—ତାଙ୍କ ହାତରୁ ପୁରୋହିତ କିପରି ଜଳପାନ କରିବେ !

ପୁରୋହିତଙ୍କର କୁଣ୍ଡାଭାବ ଦେଖି କବୀର କହିଲେ, “ଗଙ୍ଗାଜଳ ପିଇ କରି ଯଦି ମୋର ସାମାନ୍ୟ ଲୋଟାଟା ମଧ୍ୟ ପବିତ୍ର ନହୁଏ, ତେବେ ଏହି ଜଳରେ ସ୍ନାନ କରି ଆପଣଙ୍କର ପାପ ଯୋଗ ହୋଇଯିବ ବୋଲି

ଆପଣ କିପରି ବିଶ୍ୱାସ କରୁଛନ୍ତି ? ଅନ୍ୟ ଜଣେ ମଣିଷ ଛୁଇଁ ଦେଲେ ଆପଣମାନେ ଛୁଆଁ ହୋଇଯିବେ ବୋଲି ଭୟ କରୁଛନ୍ତି । କିନ୍ତୁ ପ୍ରକୃତରେ ସବୁ ମଣିଷ ସମାନ, କାରଣ ସବୁରି ଭିତରେ ଭଗବାନ ରହିଛନ୍ତି । ଆପଣମାନଙ୍କର ମନ ଅହଙ୍କାର ଦ୍ୱାରା ଆଚ୍ଛନ୍ନ ହୋଇ ରହିଛି । ତେଣୁ ଆପଣମାନେ ଭଗବାନଙ୍କୁ ଅନୁଭବ କରି ପାରୁନାହାନ୍ତି ।”

କବୀରଙ୍କର ଭଜନ ଓ ଉପଦେଶ ଆଜି ସମଗ୍ର ଭାରତ ବର୍ଷରେ ପରିଚିତ । ଇଂରାଜୀ ଭାଷାରେ ମଧ୍ୟ ଏହାର ଅନୁବାଦ ହୋଇଅଛି । ଆପଣାକୁ ବଡ଼ ଜାତି କହି ମଣିଷ ଆଉ ଜଣକୁ ଛୋଟ ଜାତି ବୋଲି କହିବ ଏବଂ ତାକୁ ଦୃଶ୍ୟ କରିବ, ଏଭଳି ମନୋଭାବକୁ କବୀର ଅଧର୍ମ ବୋଲି କହିଛନ୍ତି । ଭଗବାନଙ୍କ ଉପରେ ଦୃଢ଼ ବିଶ୍ୱାସ ରଖିପାରିଲେ ଆଉ ମଣିଷ ନିଜକୁ ବଡ଼ ଓ ଅନ୍ୟକୁ ଛୋଟ ବୋଲି କେବେହେଲେ କହିବ ନାହିଁ । ଯୋଗୀ ଅର୍ଥାତ୍ ଭଗବାନଙ୍କୁ ଚିହ୍ନିଥିବା ବ୍ୟକ୍ତିର ପ୍ରକୃତରେ କୌଣସି ଜାତି ନାହିଁ ବୋଲି ସନ୍ଥ କବୀର କହି ଯାଇଛନ୍ତି ।

ପ୍ରାୟ ଅଣୀ ବର୍ଷ ବୟସରେ କବୀର ଏହି ସଂସାରରୁ ବିଦାୟ ନେଇଗଲେ । ତାଙ୍କର ଶବସଂସ୍କାର କେଉଁମାନେ କରିବେ, ଏହି ବିଷୟରେ ହିନ୍ଦୁ ଓ ମୁସଲମାନମାନେ କଳହ ଆରମ୍ଭ କରିଦେଲେ । ହିନ୍ଦୁମାନେ କହିଲେ, ଜଣେ ବ୍ରାହ୍ମଣୀ ମାଆଠାରୁ କବୀରଙ୍କର ଜନ୍ମ; ତେଣୁ ସିଏ ହେଉଛନ୍ତି ବ୍ରାହ୍ମଣ । ସୁତରାଂ ଆମେ ହେଉଛୁ ତାଙ୍କ ଶବ ଉପରେ ଅଧିକାରୀ । ଏଣେ ମୁସଲମାନମାନେ ଆପଣା କଲେ ଯେ, କବୀର ଜଣେ ମୁସଲମାନର ଘରେ ଲାଳତପାଳିତ ହୋଇ ମଣିଷ ହୋଇଛନ୍ତି । ତେଣୁ ସିଏ ହେଉଛନ୍ତି ମୁସଲମାନ ଏବଂ ଜଣେ ମୁସଲମାନ ପରି ତାଙ୍କ ଶବର ସଜ୍ଜାର କରିବାକୁ ହେବ । ଏହିପରି କଳହ କରି ସେମାନେ ଶବ ପାଖକୁ ଆସିଲେ । ଶବ ଉପରେ ଆଚ୍ଛାଦିତ ହୋଇଥିବା ଚନ୍ଦରଟିକୁ କାଢ଼ି ଦେବାରୁ ଦେଖାଗଲା, କବୀରଙ୍କର ଶରୀର ସେଠାରୁ ଅନ୍ତର୍ହିତ ହୋଇ ଯାଇଛି, ସେଠାରେ କେବଳ ଫୁଲର ହାରଟିଏ ପଡ଼ି ରହିଛି ।

ବଞ୍ଚିଥିବା ସମୟରେ କବୀର ଠିକ ଗୋଟିଏ ଫୁଲର ହାରପରି ହିନ୍ଦୁ ଓ ମୁସଲମାନ ଉଭୟଙ୍କୁ ସୁବାସ ପ୍ରଦାନ କରିଥିଲେ । ସିଏ ହିନ୍ଦୁ

ନଥିଲେ କି ମୁସଲମାନ ନଥିଲେ । ସିଏ ଜଣେ ଯଥାର୍ଥ ମଣିଷ ଥିଲେ ।
ଆପଣାର ସରଳ ଜୀବନ ଓ ସାରପୂର୍ଣ୍ଣ ଧର୍ମୋପଦେଶ ଦ୍ଵାରା ସେ ସବୁ
ଜାତିର ମନୁଷ୍ୟଙ୍କୁ ଆପଣାର କରି ପାରିଥିଲେ । ତେଣୁ, କବୀର ପ୍ରକୃତରେ
ସବୁ ଜାତିର ଗୌରବ ଥିଲେ ।

ଏ ପର୍ଯ୍ୟନ୍ତ ଉତ୍ତର ଭାରତରେ କବୀରଙ୍କର ଅନେକ ଶିଷ୍ୟ
ଅଛନ୍ତି । ସେମାନେ ଆପଣାକୁ କବୀର ପତ୍ନୀ ବୋଲି କହନ୍ତି । କବୀର
ପତ୍ନୀମାନେ କୌଣସି ଜାତିଭେଦରେ ବିଶ୍ଵାସ କରନ୍ତି ନାହିଁ । ସବୁ
ମଣିଷର ହୃଦୟ ଭିତରେ ସେହି ଏକ ଭଗବାନ ବିରାଜିତ ରହିଛନ୍ତି
ବୋଲି ପ୍ରଚାର କରନ୍ତି ।



ଅରବିନ୍ଦ ସାଧନା କେନ୍ଦ୍ର
★ ସଂଗ୍ରହଣା ★

ପଞ୍ଚସଖା

ଓଡ଼ିଶାର ପ୍ରାଚୀନ ସାହିତ୍ୟରେ ପଞ୍ଚସଖାଙ୍କର ନାମ ସୁରକ୍ଷିତ । ଆଜିକୁ ପ୍ରାୟ ପାଞ୍ଚଶହ ବର୍ଷ ପୂର୍ବେ କଟକ ଓ ପୁଣି ଜିଲ୍ଲାରେ ସେମାନେ ଜନ୍ମ ଗ୍ରହଣ କରିଥିଲେ । ଏହି ପାଞ୍ଚ ଜଣ ବନ୍ଦୁକ କବି ଏକା ସମୟରେ ଜନ୍ମ ହୋଇଥିବାରୁ ଓ ଏକା ସମୟରେ ସାହିତ୍ୟ ରଚନା କରିଥିବାରୁ ସେମାନଙ୍କୁ ପଞ୍ଚସଖା କୁହାଯାଏ । ସେମାନଙ୍କର ନାମ ହେଉଛି, ବଳରାମ ଦାସ, ଅନନ୍ତ ଦାସ, ଜଗନ୍ନାଥ ଦାସ, ଯଶୋବନ୍ତ ଦାସ ଓ ଅଚ୍ୟୁତାନନ୍ଦ ଦାସ । ପାଞ୍ଚଜଣଙ୍କ ମଧ୍ୟରେ ବଳରାମ ଜ୍ୟେଷ୍ଠ ଓ ଅଚ୍ୟୁତାନନ୍ଦ କନିଷ୍ଠ ।

ପାଞ୍ଚଶହ ବର୍ଷ ତଳେ ବର୍ତ୍ତମାନ ଯୁଗପରି କାଗଜ ନଥିଲା କି ଛପାଖାନା ନଥିଲା । ତାଳପତ୍ରକୁ ପାଗ କରି ତାହାରି ଉପରେ ଲୁହାର ଲେଖନ ସାହାଯ୍ୟରେ ସେତେବେଳେ ପୋଥି ଲେଖିବାକୁ ପଡ଼ୁଥିଲା । ତେଣୁ ଆଜିକାଲି ଯେତେ ସହଜରେ ଓ ଯେତେ ଶୀଘ୍ର ଶତ ଶତ ସଂଖ୍ୟାରେ ପୁସ୍ତକ ପ୍ରକାଶିତ ହୋଇପାରୁଛି, ସେ ଯୁଗରେ ସମ୍ଭବ ହେଉନଥିଲା । ଗୋଟିଏ ପୋଥିକୁ ଆରମ୍ଭ କରି ଶେଷ କରିବାଲାଗି ଅନେକ ପରିଶ୍ରମ ଓ ଯୈର୍ଯ୍ୟ ଆବଶ୍ୟକ ହେଉଥିଲା ଓ ବର୍ଷ ବର୍ଷ ସମୟ ଲାଗୁଥିଲା । ତଥାପି ପଞ୍ଚସଖା ଅନେକ ପୋଥି ରଚନା କରିଥିଲେ । ଓଡ଼ିଶାର ଚାରିଆଡ଼େ ଅନେକ ଗ୍ରାମରେ ଭାଗବତ ଗାଥାମାନଙ୍କରେ ସେମାନଙ୍କର ରଚିତ ଅନେକ ପୋଥି ଦେଖିବାକୁ ମିଳେ । ସେମାନେ ରଚନା କରିଥିବା ଅନେକ ଭଜନ ଆଜିମଧ୍ୟ ଲୋକମାନେ ଗାନ କରନ୍ତି । ଗତ ପରୁଷ ବର୍ଷ ଭିତରେ ପଞ୍ଚସଖାଙ୍କର ଅନେକ ରଚନା ପୁସ୍ତକାଳରେ 'ଛପା ହୋଇ ସାରିଲାଣି ।' ସେଥିରୁ ସେମାନଙ୍କର ଗଣ୍ଠର ଜ୍ଞାନ ଓ ରଚନାଶକ୍ତିର ପ୍ରମାଣ ମିଳୁଛି ।

ପଞ୍ଚସଖାଙ୍କ ବିଷୟ ପଢ଼ିବାବେଳେ ପ୍ରଥମେ ଜଗନ୍ନାଥ ଦାସଙ୍କର କଥା ମନେ ପଡ଼ିଯାଏ । ତାଙ୍କର ରଚିତ ଭାଗବତ ଆଜି ପ୍ରତିଦିନ ଓଡ଼ିଶାର ବହୁଦୂରରେ ପଠିତ ହେଉଅଛି । ଏହି ଭାଗବତ ପ୍ରଥମେ ସଂସ୍କୃତ ଭାଷାରେ ଲେଖାଯାଇଥିଲା । କେବଳ ବ୍ରାହ୍ମଣମାନେ ସେତେବେଳେ ସଂସ୍କୃତ ଭାଷା ଅଧ୍ୟୟନ କରିବାର ଅଧିକାର ପାଉଥିଲେ । ତେଣୁ ଅନ୍ୟମାନେ ସଂସ୍କୃତ ଭାଗବତ ପଢ଼ିବାରୁ ବଞ୍ଚିତ ହୋଇ ରହିଥିଲେ । ପୁଣ୍ୟବ୍ରହ୍ମ ଭାଗବତ ପଢ଼ିବାଲାଗି ଯେପରି ସମସ୍ତେ ସୁଯୋଗ ପାଇପାରିବେ, ସେଥିଲାଗି ଜଗନ୍ନାଥ ଦାସ ସରଳ ନିବାସିଣୀ ଛନ୍ଦରେ ସଂସ୍କୃତରୁ ତାହାର ଓଡ଼ିଆ ରୂପାନ୍ତର କରିଦେଲେ । ଆଦିମଧ୍ୟ ଏହି ଓଡ଼ିଆ ଭାଗବତକୁ ଓଡ଼ିଶାର ସର୍ବଶ୍ରେଷ୍ଠ ପୁସ୍ତକ ବୋଲି ସମସ୍ତେ ସ୍ୱୀକାର କରୁଛନ୍ତି ।

ସେହିପରି ବଳରାମ ଦାସ ସଂସ୍କୃତ ରାମାୟଣ ଓ ଅର୍ୟୁତାନନ୍ଦ ସଂସ୍କୃତ ହରିବଂଶର ଓଡ଼ିଆ ରୂପାନ୍ତର କରିଯାଇଅଛନ୍ତି । ବଳରାମ ଦାସଙ୍କର ରାମାୟଣକୁ ଦାଣ୍ଡି ରାମାୟଣ କୁହାଯାଏ । ପଞ୍ଚସଖାଙ୍କ ସମୟରେ ଶ୍ରୀଚୈତନ୍ୟ ବଙ୍ଗଦେଶରୁ ଓଡ଼ିଶାକୁ ଆସିଥିଲେ ଓ ପୁରୀରେ ଧର୍ମ ପ୍ରଚାର କରିଥିଲେ । ଜଗନ୍ନାଥ ଦାସଙ୍କର ଭକ୍ତି ଓ ପାଣ୍ଡିତ୍ୟରେ ମୁଗ୍ଧ ହୋଇ ଶ୍ରୀଚୈତନ୍ୟ ତାଙ୍କୁ ଅତିବଡ଼ୀ ଉପାଧି ପ୍ରଦାନ କରିଥିଲେ ।

କର୍ତ୍ତମାନ ଓଡ଼ିଶାର ବିଭିନ୍ନ ସ୍ଥାନରେ ପଞ୍ଚସଖାଙ୍କ ଗାଦୀ ରହିଛି । କଟକ ଜିଲ୍ଲାର ନେମ୍ବାଳ ଗ୍ରାମରେ ଅର୍ୟୁତାନନ୍ଦଙ୍କର ଓ ଅଡ଼କଠାରେ ଯଶୋବନ୍ତ ଦାସଙ୍କର ଗାଦୀ ଅଛି । ଗାଦୀରେ ସେମାନଙ୍କର ରଚିତ ପୋଥିମାନ ରହିଛି । ପ୍ରତିବର୍ଷ ଏହିସବୁ ସ୍ଥାନରେ ଭକ୍ତମାନଙ୍କର ମେଳା-ମଉଛବ ହୁଏ ।

ପଞ୍ଚସଖା ଜାତିଭେଦ ମାନୁ ନଥିଲେ । ଆଗରୁ ସମାଜର ବଡ଼ ଜାତିମାନେ ଅନ୍ୟମାନଙ୍କୁ ଅଛୁଆଁ ଓ ଛୋଟ ଜାତି କରି ରଖିଥିଲେ । ଶାସ୍ତ୍ରପୁରାଣ ପ୍ରଭୃତି ସଂସ୍କୃତ ଭାଷାରେ ଲିଖିତ ହୋଇଥିଲା । ବ୍ରାହ୍ମଣମାନେ ଆପଣା ବ୍ୟକ୍ତିତ ଆଉ କାହାକୁ ସଂସ୍କୃତ ଅଧ୍ୟୟନ କରିବାର ଅନୁମତି ଦେଉ ନଥିଲେ । ତେଣୁ ସମାଜକୁ ସେମାନେ ମନଇଚ୍ଛା ଶାସନ କରୁଥିଲେ । ପଞ୍ଚସଖା ଧର୍ମପ୍ରଚାର କରିବା ସଙ୍ଗେ ସଙ୍ଗେ ଜାତିଭେଦ

ବିରୁଦ୍ଧରେ ମଧ୍ୟ ପ୍ରମୁଦ କରିବାକୁ ଆରମ୍ଭ କଲେ । ଭଗବାନ ତ କେବଳ ମନ୍ଦରଭିତରେ ନାହାନ୍ତି, ସେ ସବୁ ମଣିଷ ଭିତରେ ଅଛନ୍ତି । ତେଣୁ ମଣିଷକୁ ଗ୍ଲେଟଜାତି କହି ଘଣ୍ଟାକରିବା ଅର୍ଥ ଭଗବାନଙ୍କୁ ହିଁ ଘଣ୍ଟା କରିବା, ତାଙ୍କୁ ଗ୍ଲେଟ କରିଦେବା । ସବୁ ଜାତି ଓ ବର୍ଣ୍ଣର ଲୋକମାନେ ଆମ ଧର୍ମର ଶାସ୍ତ୍ରପୁରାଣ ପଢ଼ି ପାରିବେ ବୋଲି ପଞ୍ଚସଖା ପ୍ରଧାନ ପ୍ରଧାନ ସମ୍ପୃକ୍ତ ଗ୍ରନ୍ଥକୁ ସରଳ ଓଡ଼ିଆ ଭାଷାରେ ଲେଖିଦେଲେ । ଘରେ ଘରେ ଗ୍ରନ୍ଥକତ ଓ ରାମାୟଣ ପାଠ ହେଲା, ସବୁ ଗାଆଁରେ ଲୋକେ ଏକତ୍ର ହୋଇ ଭଜନ ଗାଉଁନ କରିବାକୁ ଲାଗିଲେ ।

ଆଗେ ଶୁଦ୍ଧମାନଙ୍କୁ ସମସ୍ତେ ଘାନ ଓ ଅସ୍ପୃଶ୍ୟ ବୋଲି କହୁଥିଲେ ପଞ୍ଚସଖା କହିଲେ, ଶୁଦ୍ଧ ହେଉଛି ଭଗବାନଙ୍କ ଆଖିରେ ସବୁଠାରୁ ବଡ଼ ଜାତି । କାରଣ ଶୁଦ୍ଧ ସମାଜର ସେବା କରେ, ତେଣୁ ସଂସାରରେ ସେ ସବୁଠାରୁ ବଡ଼ ଭକ୍ତ, ଚିତ୍ତାପକତା କଲେ ବା ଖର୍ଚ୍ଚକରି ବୁଲିଲେ ମନୁଷ୍ୟ ବଡ଼ ହୁଏ ନାହିଁ । ଯିଏ ସେବା କରେ, ସେହି ବଡ଼ ହୁଏ । ସେହି ଭକ୍ତ ହୁଏ । ପଞ୍ଚସଖା ନିର୍ଭୀକ ଭାବରେ ଆପଣାକୁ ଶୁଦ୍ଧବୋଲି ଘୋଷଣା କଲେ । ସେମାନେ କହିଲେ ସଂସାରରେ ଆମେ ଯେଉଁ କୁଳରେ ଜନ୍ମ ହୋଇଥାଉ ପଛକେ, ଆମେ ସମସ୍ତେ ଶୁଦ୍ଧ, ଆମେ ସମସ୍ତେ ମହାପୁତ୍ରଙ୍କର ଦାସ ।

ଜଗନ୍ନାଥ ଓ ବଳରାମ ବ୍ରାହ୍ମଣ ଥିଲେ, ଅତ୍ୟୁଚ୍ଚାନନ୍ଦ କରଣ ଥିଲେ । ସଗୋବନ୍ଦ ସିଦ୍ଧି ଥିଲେ, କିନ୍ତୁ ସମସ୍ତେ ଆପଣା କୁଳର ପଦସାମାନ ପରିତ୍ୟାଗ କରି ଦାସ-ପଦସା ଗ୍ରହଣ କଲେ । ସମସ୍ତେ ଶୁଦ୍ଧ ହେଲେ । ଏହି କରଣରୁ ପାଞ୍ଚସଖ ବର୍ଷ ପରେ ମଧ୍ୟ ପଞ୍ଚସଖା ଓଡ଼ିଶାର ଇତିହାସରେ ମହାପୁରୁଷ ହୋଇ ରହିଛନ୍ତି ଓ ତାଙ୍କର ଗ୍ରନ୍ଥସବୁକୁ ସମସ୍ତେ ଆଦର କରୁଛନ୍ତି ।



କେଉଁ ସମ୍ରାଟଙ୍କ ଦରବାରରେ ?

ମୋଗଲ ସମ୍ରାଟ ଆକବରଙ୍କ ନାମ ଆମ ଭିତରୁ କିଏ ବା ନଶୁଣିଛୁ ? ଇତିହାସ ବହିମାନଙ୍କରେ ତାଙ୍କ ବିଷୟରେ କେତେ କଥା ଲେଖାହୋଇ ରହିଛି । ଆକବର ସମ୍ରାଟ ହୁମାୟୁନଙ୍କର ପୁତ୍ର ଥିଲେ ।



ସେ ଯୋଦ୍ଧା ଥିଲେ, କୌଶଳୀ ଥିଲେ, ସାରି ଥିଲେ; ସବୁ ଧର୍ମର ସାରକୁ ଏକାଠି ଯେଣି ଗୋଟିଏ ନୂଆ ଧର୍ମ ତିଆରି କରିବାକୁ ସେ ଭାରି ଚେଷ୍ଟା

କରିଥିଲେ । ରାଜପୁତ ରାଜା ରାଣା ପ୍ରତାପକୁ ପରାସ୍ତ କରି ଆକବର ଚରୋରଗଡ଼ ଜୟ କରିଥିଲେ । ଆକବର ଶୁଣି ଥିଲେ, ଗୁଣର ଆଦର କରିଥିଲେ । ସିଏ ନିଜେ କୌଶସି ପାଠ ପଢ଼ି ନଥିଲେ ମଧ୍ୟ ପାଠର ଆଦର କରୁଥିଲେ । ଅସୀମ ଯୈର୍ଯ୍ୟର ସହିତ ଜ୍ଞାନମାନଙ୍କର ସଭା ବସାଇ ଜ୍ଞାନର କଥା ଶୁଣୁ ଥିଲେ ।

ଆକବରଙ୍କ ସଭାରେ ଗାରବଲ ଥିଲେ, ତାନସେନ୍ ବି ଥିଲେ । ତାନସେନ୍ ଏକାଧାରରେ କବି ଥିଲେ, ସଙ୍ଗୀତଜ୍ଞ ଥିଲେ । ଫତେପୁର ସିନ୍ଧିଠାରେ ସମ୍ରାଟ ଆକବର ବେଶ୍ କେତେ ବର୍ଷ ପାଇଁ ଆପଣାର ଯେଉଁ ନୂଆ ରାଜଧାନୀ ବସାଇଥିଲେ, ସେଠାରେ ମହଲ ଗୁଡ଼ାକର ଠିକ୍ ମଝି ଜାଗାରେ ଯେଉଁଠାରେ ତାନସେନ୍ ବସି ସମବେତ୍ ସମୁଦାୟ ଦରବାରକୁ ସଙ୍ଗୀତ ଶୁଣାଉଥିଲେ, ସେହି ସ୍ଥାନ ଏବେ ମଧ୍ୟ ଠିକ୍ ସେହିପରି ରହିଛି ।

ସଙ୍ଗୀତଜ୍ଞ ତାନସେନ ଯାହାଙ୍କଠାରୁ ସଙ୍ଗୀତ ଶିକ୍ଷା କରିଥିଲେ, ସିଏ ହେଉଛନ୍ତି ହରିଦାସ ସ୍ଵାମୀ । ହରିଦାସ ସ୍ଵାମୀ ସନ୍ନ୍ୟାସୀ ଥିଲେ । ସେ ବୃନ୍ଦାବନରେ ବାସ କରୁଥିଲେ । ସଙ୍ଗୀତର ମାଧ୍ୟମରେ ହିଁ ସେ ସେଠାରେ କିଶ୍କରଙ୍କର ଆରାଧନା କରୁଥିଲେ । ତାଙ୍କର ଖ୍ୟାତି ଦିଲ୍ଲୀ ଓ ଆଗ୍ରା ପର୍ଯ୍ୟନ୍ତ ବ୍ୟାପ୍ତ ହୋଇ ରହିଥିଲା । ତାନସେନଙ୍କର ସଙ୍ଗୀତରେ ମୁଗ୍ଧ ହୋଇ ଯେତେବେଳେ ବାଦଶାହ ଆକବର ତାଙ୍କର ପ୍ରଶଂସା ଗାନ କରୁଥିଲେ, ସେତେବେଳେ ପ୍ରାୟ ଲଜ୍ଜିତ ହେଲ ପରି ତାନସେନ୍ କହୁଥିଲେ ଯେ, ସିଏ ଯାହା କିଛି ଶିକ୍ଷା କରିଛନ୍ତି, ସବୁ ଗୁରୁ ହରିଦାସ ସ୍ଵାମୀଙ୍କଠାରୁ ହିଁ ଶିକ୍ଷା କରିଛନ୍ତି । ତେଣୁ ଅସଲ କୃତଜ୍ଞ ହେଉଛି ତାଙ୍କରି । ବାଦଶାହ ଯଦି ଥରେ ହରିଦାସ ସ୍ଵାମୀଙ୍କର ସଙ୍ଗୀତ ଶ୍ରବଣ କରିବେ, ତେବେ ସେ ଅସଲ ସଙ୍ଗୀତ କ'ଣ ତାହା ଜାଣିପାରିବେ ଏବଂ ତାପରେ ଆଉ ତାନସେନଙ୍କୁ ଏତେଗୁଡ଼ାଏ ପ୍ରଶଂସା କରିବେ ନାହିଁ ।

ଏହିପରି ପ୍ରଶଂସା ବାକ୍ୟମାନ ଶୁଣି ଶୁଣି ସମ୍ରାଟ ଆକବରଙ୍କ ମନରେ ହରିଦାସ ସ୍ଵାମୀଙ୍କର ସଙ୍ଗୀତ ଶ୍ରବଣ କରିବା ନିମନ୍ତେ ଲଲସା

ପ୍ରବଳ ହେଲା । ସଙ୍ଗୀତଜ୍ଞଙ୍କର ଦର୍ଶନ ଲଭ କରିବା ଲାଗି ସେ ପ୍ରାୟ ଅସ୍ଥିର ହୋଇ ପଡ଼ିଲେ । ଗୁରୁ ହରିଦାସ ସ୍ଵାମୀଙ୍କ ପାଖକୁ ନିମନ୍ତ୍ରଣ ଗଲା, ଚାରି ପଠାଗଲା । ସମ୍ପାଦ ଗଲା ଯେ ସ୍ଵୟଂ ସମ୍ରାଟ ତାଙ୍କର ମଧୁର ସଙ୍ଗୀତ ଶୁଣିବା ଲାଗି ଆଗ୍ରହ ପ୍ରକାଶ କରୁଛନ୍ତି । ତେଣୁ ସେ ଥରେ ଅନୁଗ୍ରହ ପୂର୍ବକ ରାଜଦରବାରକୁ ଆସିବେ ଓ ସମ୍ରାଟଙ୍କୁ ସଙ୍ଗୀତ ଶୁଣାଇବେ । ଖବର ଯଥା ସ୍ଥାନରେ ଯାଇ ପହଞ୍ଚିଲା ସତ, ମାତ୍ର ହରିଦାସ ସ୍ଵାମୀ ଆସିଲେ ନାହିଁ । ଜଣେ ପ୍ରକୃତ ସଙ୍ଗୀତକାର ହିସାବରେ ସିଏ ରାଜଦରବାରକୁ ଆସିବା ସକାଶେ ଇଚ୍ଛା ପ୍ରକାଶ କଲେ ନାହିଁ । ଶୋଷ ସିନା ପାଣି ପାଖକୁ ଆସିବ, ମାତ୍ର ପାଣି କାହିଁକି କାହାର ଆଦେଶ ପାଳନ କରି ଶୋଷର ଦୁଆରକୁ ଯିବ ? ଏହିପରି ଏକ ଇଂଗିତ ପାଇଁ ସମ୍ରାଟ ଆକବର ମୋଟେ ହୁଲ ହେଲେ ନାହିଁ । ସଂଗୀତକାରଙ୍କର ଏହି କୁଣ୍ଠାକୁ ସେ ଭାରି ଭଲ ଭାବରେ ବୁଝି ପାରିଲେ ଏବଂ ସେ ନିଜେ ହରିଦାସ ସ୍ଵାମୀଙ୍କ ପାଖକୁ ଯିବେ ବୋଲି ସ୍ଥିର କଲେ ।

ସାଂଗରେ ତାନସେନଙ୍କୁ ଧରି ସମ୍ରାଟ ପ୍ରବଳ ଆଗ୍ରହରେ ବୃନ୍ଦାବନ ଯାବା କଲେ । ସମ୍ରାଟ ନିଜେ ଯାଇ ହରିଦାସ ସ୍ଵାମୀଙ୍କର ଆଶ୍ରମରେ ପହଞ୍ଚିଲେ । ହରିଦାସଙ୍କ ପାଖରେ ସେହି ସମ୍ପାଦଟି ମଧ୍ୟ ପହଞ୍ଚିବାକୁ ଆଦୌ ବିଳମ୍ବ ହେଲା ନାହିଁ । ତାଙ୍କର ଶିଷ୍ୟ ସ୍ଵୟଂ ତାନସେନ ଯାଇ ଗୁରୁଙ୍କ ପାଖରେ ଅନୁରୋଧ ଜଣାଇଲେ ଯେ, ବାଦଶାହ ବର୍ତ୍ତମାନ ତାଙ୍କ ପାଖକୁ ସଂଗୀତ ଶୁଣିବା ଲାଗି ଆସିଛନ୍ତି । ଏଥର ଯେପରି ସିଏ ଦକ୍ଷୀର ଈଶ୍ଵରଙ୍କୁ ନିରାଶ କରି ଫେରାଇ ନଦିଅନ୍ତି ! ହରିଦାସ ସ୍ଵାମୀ ତଥାପି ସମ୍ମତ ହେଲେ ନାହିଁ । ସମ୍ରାଟଙ୍କ ସମ୍ମୁଖରେ ସଂଗୀତ ଗାନ କରିବାକୁ ସିଏ ତେବେ ସୁଦ୍ଧା ଇଚ୍ଛା କଲେ ନାହିଁ । ଗୁରୁଙ୍କୁ ଗୋଟାଏଦିନ ଖୁବ ଭଲ କରି ଚିହ୍ନି ଥିବା ଶିଷ୍ୟ ତାନସେନଙ୍କୁ ଏହି ସଙ୍କଟର ସମାଧାନ ଲାଗି ଏଥର ଅନ୍ୟ ପଦ୍ଧା ଗ୍ରହଣ କରିବାକୁ ପଡ଼ିଲା ।

ହରିଦାସ ସ୍ଵାମୀଙ୍କୁ ଆଉ ଅତିରିକ୍ତ ଭାବରେ ଅନୁରୋଧ ନକରି ସେଇଠୁ ତାନସେନ ନିଜେ ସଂଗୀତ ଗାନ କରିବା ଆରମ୍ଭ କରିଦେଲେ । ଆପଣାର ଗୀତଟିକୁ ସିଏ ଜାଣିଶୁଣି ଭୁଲ କରି ଗାଇଲେ । ଗୁରୁ ଆଗରେ

ଶିଷ୍ୟ ଭୁଲ କରିବ । ଆଉ ସେହି କ୍ଷେତ୍ରରେ ଗୁରୁ କଣ କେବେହେଲେ
 ରୁପ୍ ହୋଇ ରହିପାରିବ ? ହରିଦାସ ସ୍ଵାମୀଙ୍କର ଗୋଡ଼ ଖସିଗଲା,
 ସଂକଳ୍ପ ଭାଙ୍ଗି ଗଲା । ତାନସେନଙ୍କ ଲାଗି ସଂଗୀତଟିଏ ସଂଶୋଧନ
 କରିଦେବା ଉଦ୍ଦେଶ୍ୟରେ ସେ ଏଥର ନିଜେ ଗୀତଟିକୁ ଗାଇବା ଆରମ୍ଭ
 କରିଦେଲେ । ତତୁର ଶିଷ୍ୟ ବିଜୟ ଲଭ କଲେ । ସମ୍ରାଟ ଆକବରଙ୍କର
 ମନସ୍କାମନା ପୂର୍ଣ୍ଣ ହେଲା ।

ବାଦଶାହ କେବଳ ପ୍ରମୁଦୁତ ହୋଇ ସଂଗୀତର ଅମୃତରସ
 ଶ୍ରବଣ କରିବାକୁ ଲାଗିଲେ । ଜନରବ ରହିଛି ଯେ, ସଂଗୀତ ଶୁଣୁଶୁଣୁ
 ସେ ଏକ ଅପୂର୍ବ ଭାବାବେଶ ମଧ୍ୟରେ ପ୍ରାୟ ସଂଜ୍ଞାହୀନ ହୋଇ ପଡ଼ିଲେ ।
 ସଂଜ୍ଞା ଫେରିଆସିବା ପରେ ସେ ଆପଣାର ପରମମିତ୍ର ତାନସେନଙ୍କୁ ପ୍ରଶ୍ନ
 କଲେ, “ତାନସେନ, ତୁମର ଗୁରୁ ଯେପରି ଅଦଭୁତ ଭାବରେ ସଂଗୀତ
 ସୃଷ୍ଟି କରି ପାରୁଛନ୍ତି, ତୁମେ ନିଜେ ସେପରି ସୃଷ୍ଟି କରି ପାରନାହିଁ
 କାହିଁକି ?” ପ୍ରଶ୍ନଟିର ଉତ୍ତର ଦେଇ ତାନସେନ ତତ୍ପକ୍ଷଣାତ୍ କହିଥିଲେ,
 “ମଣିମା, ମୁଁ ସଂଗୀତ ଗାଏ କେବଳ ଏହି ପୃଥିବୀର ଜଣେ ସମ୍ରାଟଙ୍କର
 ଦରବାରରେ । ମାତ୍ର, ମୋ’ ଗୁରୁ ହରିଦାସ ସ୍ଵାମୀ ଗାନ କରନ୍ତି ସ୍ଵୟଂ
 ବିଶ୍ଵ ସମ୍ରାଟଙ୍କର ଦରବାରରେ; ପରମେଶ୍ଵରଙ୍କ ଦରବାରରେ । ତାହାହିଁ
 ଏକମାତ୍ର କାରଣ ।”

ମୋଗଲ କାଳର ଗୋଟିଏ ଚନ୍ଦ୍ରରେ ଏହି କାହାଣୀଟି ଅଙ୍କିତ
 ହୋଇ ରହିଛି । ଗୋରା ତକ ତକ ଦେହ ଘର୍ଷିବସ୍ତୁ ହରିଦାସ ସ୍ଵାମୀ
 ହାତରେ ତାନସୁର ଧରି ନିଜ ଆଶ୍ରମର ଦ୍ଵାରଦେଶରେ ବସି ସଂଗୀତ
 ଗାନ କରୁଛନ୍ତି । ଦ୍ଵାରର ଅନତି ଦୂରରେ କଦଳୀ ଓ ଅନ୍ୟାନ୍ୟ ଆଉ
 କେତେ ଗଛର ଶୀତଳ ଛୁୟା ବିସ୍ତୃତ ହୋଇ ରହିଛି । ସାବନା ଓ ସରୁ
 ହୋଇ ଦେଖା ଯାଉଥିବା ତାନସେନ ମାଟି ଉପରେ ବସିଛନ୍ତି ଓ
 ବାଦଶାହ ଆକବର ଛୁଡ଼ା ହୋଇ ରହି ସେହି ସଂଗୀତକୁ ଶ୍ରବଣ କରୁଛନ୍ତି
 ଅଦୂରରୁ ସମ୍ରାଟଙ୍କର ଛୁଇଁଣି ବେଶ ଦୃଷ୍ଟିଗୋଚର ହେଉଛି । ଆଦୂର
 ଦୂରରେ ନଗରଟିଏ ଆଭାସ ଚନ୍ଦ୍ର ରୂପେ ବିଦ୍ୟମାନ ରହିଛି ।

କିଏ ପ୍ରକୃତରେ କାହା ଦରବାରରେ ଗୀତ ବୋଲେ ? କିଏ
 କାହା ଦରବାରରେ ସାହିତ୍ୟ ଲେଖେ, ପାଣ୍ଡିତ୍ୟ କରେ, ସଭାସଭା ହୁଏ ?
 କିଏ କେଉଁ ସମ୍ରାଟଙ୍କର ସେବା କରେ ? କିଏ କାହା ପାଇଁ ବା କେଉଁଥି
 ପାଇଁ ଆପଣାର ଜୀବନ ବଞ୍ଚେ, କାହାର ଭୃତ୍ୟ ହୋଇ ରହିବ ବୋଲି
 ଆପଣାକୁ ତାଲମ ଦେଉଥାଏ ? ଆମେ ସମସ୍ତେ କାହାପାଇଁ ଯୋଗ୍ୟ
 ହେଉ, କ'ଣ ଲାଗି ପାଠ ପଢ଼ୁ — କ'ଣ ପାଇବା ଲାଗି ବା ନିଜକୁ କାହା
 ଦ୍ଵାରରେ ନିୟୁକ୍ତ କରି ରଖିବା ଲାଗି ଗୁଣ ଅର୍ଜନ କରୁ, ଗୁଣୀ ହେଉ,
 ପ୍ରସିଦ୍ଧ ହେଉ ? ଆମେ ତାନସେନଙ୍କ ପରି ଏହି ପୃଥିବୀର କୌଣସି
 ବାଦଶାହଙ୍କ ଦରବାରରେ ଗାନ କରିବା ଲାଗି ନିଜକୁ ମଣ କରି
 ରଖିଥାଉନା ହରିଦାସ ସ୍ଵାମୀଙ୍କ ପରି ସ୍ଵୟଂ ପରମେଶ୍ଵରଙ୍କ ଦରବାର
 ନିମନ୍ତେ ନିଜକୁ ଯୋଗ୍ୟରୁ ଯୋଗ୍ୟତର କରିବାରେ ଲାଗିଥାଉ ? ଏଗୁଡ଼ିକ
 ଆଦୌ କୌଣସି ବହିର ପ୍ରଶ୍ନ ନୁହେଁ, ଏସବୁ ହେଉଛି ଆମ ନିଜ
 ଜୀବନର ପ୍ରଶ୍ନ । ଏସବୁ ଗୋଟିଏ ଗୋଟିଏ ବାସ୍ତବ ପ୍ରଶ୍ନ ।



ଗାନ୍ଧିଜୀଙ୍କ ପିଲା ଦିନ

ଗାନ୍ଧିଜୀଙ୍କୁ ଆମେ ସମସ୍ତେ ଅତି ବଡ଼ ବୋଲି ଜାଣିଛୁ । ପୃଥିବୀରେ ସବୁଆଡ଼େ ଲୋକେ ତାଙ୍କୁ ମହାତ୍ମା ଗାନ୍ଧୀ ବୋଲି କହନ୍ତି । ଅନେକ ସ୍ଥାନରେ ତାଙ୍କର ମୂର୍ତ୍ତିକୁ ପୂଜା କରାଯାଏ । କିନ୍ତୁ ତାଙ୍କର ପିଲାଦିନ କ'ଣ ଆମେ ସେତେ ଭଲକରି ଜାଣୁନାହିଁ । ଗାନ୍ଧିଜୀ ମଧ୍ୟ ଦିନେ ପିଲା ଥିଲେ । ତାଙ୍କର ପରିବାରରେ ବାପା ମାଆ ସେମାନଙ୍କ ସୁନା ପୁଅ ମୋହନକୁ ଭାରି ଆଦର କରୁଥିଲେ, ଠିକ୍ ଯେପରି ସବୁ ବାପା ମାଆ ଆପଣାର ମୁଖ ଝିଅକୁ ଆଦର କରନ୍ତି । ଗାନ୍ଧିଜୀଙ୍କର ଆତ୍ମା କ'ଣ ପଢ଼ିଲେ ତାଙ୍କର ପିଲାଦିନ ବିଷୟରେ ଆମେ ଅନେକ କାହାଣୀ ଜାଣିପାରିବା ।

ଗ୍ରେଟ୍‌ରୁ ସମସ୍ତେ ବଡ଼ ହୁଅନ୍ତି । ଧାନଗଛ ଗ୍ରେଟ୍ ହୋଇଥିବା ବେଳେ ଗୁଣ୍ଡାକୁ ବିଲରେ କେତେ ମେହେନତ କରିବାକୁ ପଡ଼େ । ଫୁଲଟି ଫୁଟିବ ବୋଲି ବଗିଚାର ମାଳୀ ଫୁଲଗଛଟି ପାଇଁ କେତେ ଯତ୍ନ କରେ । ସେହିପରି ପିଲାଦିନରେ ଯିଏ ସେତକ ସେନୁହ ଓ ସୁଖିଷା ପାଇଥାଏ, ବଡ଼ ହୋଇ ସେ ସେତକ ଭଲ ହୁଏ । ସେତକ ବେଶୀ ସମ୍ମାନ ପାଏ । ଗାନ୍ଧିଜୀଙ୍କର ପିଲାଦିନର କେତୋଟି କାହାଣୀ ଆମେ ବର୍ତ୍ତମାନ ଶୁଣିବା । ପ୍ରାୟ ଆମ ପ୍ରତ୍ୟେକଙ୍କର ଜୀବନରେ ପିଲାଦିନେ ଏହିପରି କାହାଣୀମାନ ଘଟିଥାଏ । ସେହି ସାନ ପିଲାଟିର କାହାଣୀରୁ ଚାଲି ଆମେ ଭବିଷ୍ୟତର ମହାତ୍ମାଙ୍କୁ ଖୋଜିବାକୁ ଯିବା ।

ପିଲାଦିନରୁ ଗାନ୍ଧିଜୀ ଭାରି ରୋଗୀ ଓ ସରୁଆ ଦେଖା ଯାଉଥିଲେ । ସେ କିପରି ଆଉ ଟିକିଏ ମୋଟା ହୁଅନ୍ତେ, ତାଙ୍କର ଦେହରେ କିପରି ଆଉ ଟିକିଏ ମାଂସ ଓ ଚର୍ବି ହୁଅନ୍ତା, ସେଥିପାଇଁ ତାଙ୍କ ମନରେ ସେ

ସେଥିପାଇଁ ତାଙ୍କ ମନରେ ସେ ଭାରି ଚିନ୍ତା କରୁଥିଲେ । ଦିନେ ତାଙ୍କର ମୋଟା ହେବାର ଗୋଟିଏ ଉପାୟ ବତାଇଲ । ସେ କହିଲା : “ଦେଖୁନୁ, ଜଣେ ସାଥୀପିଲ ତାଙ୍କୁ ଆସି ସାହେବମାନେ କେଡ଼େ ବକ୍ତୃତା ଆଉ ମୋଟା ଯୋଟା ହୋଇଛନ୍ତି । ଆମେ ତ ମାଛ ମାଂସ ଖାଇବା ନାହିଁ । ମୋଟା ହେବା କିପରି ? ମାଛମାଂସ ଖାଉଛନ୍ତି ବୋଲି ସିନା ଇଂରେଜମାନେ ବଳବାନ୍ ହୋଇ ଭାରତ ବର୍ଷକୁ ଶାସନ କରୁଛନ୍ତି ।” ଗାନ୍ଧୀଜୀଙ୍କର ସରଳ ମନକୁ କଥାଗୁଡ଼ାକ ବେଶ୍ ପାଇଗଲା । ତାଙ୍କ ଭରକୁତ ହିନେ ହେଲେ ଆମିଷ ପ୍ରବେଶ କରେ ନାହିଁ । ମୋଟା ହେବାର ଲେଉଟରେ ପଡ଼ି ସାଙ୍ଗ-ସାଥୀରେ ସେ ହୋଟେଲକୁ ମାଂସ ଖାଇବାକୁ ଯିବା ଲାଗି ଠିକ୍ କଲେ ।



ସାଙ୍ଗପିଲଟି ଏପରି ଭାବରେ ସବୁକଥା ବ୍ୟବସ୍ଥା କରିଦେଲା ସେ କେହି କିଛି ଜାଣିପାରିଲେ ନାହିଁ । କିନ୍ତୁ ମାଂସତକ ତାଙ୍କର ପେଟଭିତରେ ପଡ଼ି ସାରିବା ପରେ ଗାନ୍ଧୀଜୀଙ୍କର ମନ କ’ଣ ହୋଇଗଲା । ଲୁଚକରି ସେ ଏଡ଼େ ବଡ଼ କାଣ୍ଡଟାଏ କରିଦେଇ ଆସିଲେ । ତାଙ୍କୁ ମନେ ମନେ ଭାରି ଲଜ ଲାଗିଲା । ରାଜସାକ ସେହି କଥା ଚିନ୍ତା କରି ସେ ବିଛଣା ଉପରେ ଖାଲି ଛଟପଟ ହେଉଥାନ୍ତି । ଶୋଇପଡ଼ିବା ପରେ ସେ ସ୍ୱପ୍ନରେ ଦେଖିଲେ

ଯେପରି ଛେଳିଟା ତାଙ୍କର ପେଟ ଭିତରେ ମେଁ ମେଁ ଡାକୁଛି । ଲୁଗି କରି ସେ ପ୍ରକୃତରେ ଏତେ ବଡ଼ କାଣ୍ଡଟାଏ କରି ପକାଇଲେ ।

ପିଲାଦିନେ ନାନା ପ୍ରକାର ଭଲକଥା କରିବାକୁ ଏବଂ ଦେଖିବାକୁ ମନ ହୁଏ । ବାଳକ ମୋହନ ଦାସ ମଧ୍ୟ ଏହିପରି ପ୍ରଲୋଭନରେ ପଡ଼ି କେତେ କଥା କରି ପକାଉଥିଲେ । ସେଥିପାଇଁ ତ ପୁଣି ପଇସା ଦରକାର ! ଗାନ୍ଧିଜୀ ମଝିରେ ମଝିରେ ବାପାଙ୍କ ପକେଟରୁ ଲୁଗୁଇ କରି ପଇସା ନେଇଯାଆନ୍ତି ଓ ତାହାକୁ ଖରଚ କରନ୍ତି । ସମେ ତାଙ୍କର ଏହି ବଦଭ୍ୟାସ ବଢ଼ିବାରେ ଲାଗିଥାଏ । ମାତ୍ର ଏଣେ ଆପଣା ମନ ଭିତରେ ତାଙ୍କୁ ଏହି ଭଲ ଆଚରଣ ବଡ଼ ଖରପ ଲାଗୁଥାଏ । ବାପାଙ୍କର ପକେଟରୁ ସେ ପଇସା ନେଲବେଳେ ସେକଥା କେହି ଦେଖୁ ନାହାନ୍ତି । ଘରେ ଜଣେ ହେଲେ କେହି ତାଙ୍କୁ କଦାପି ସନ୍ଦେହ କରୁନାହାନ୍ତି । ତଥାପି ତ ସେ ଲୁଗୁଇ କରି ସବୁକଥା କରୁଛନ୍ତି ! କେହି ଦେଖନ୍ତୁ ବା ନ ଦେଖନ୍ତୁ, ଲୁଗୁଇ କରି କିଛି କରିବାଟାକୁ ତ କଦାପି ଭଲ କାମ ବୋଲି କୁହାଯାଇ ପାରିବ ନାହିଁ । ଦିନକୁ ଦିନ ତାଙ୍କ ମନର ଲଜା ତାଙ୍କୁ ଅସ୍ଥିର କରି ପକାଇଲା ।

ତେବେ ନିସ୍ତାର ପାଇବାର ଉପାୟ କଣ ? ବାପାଙ୍କ ପାଖକୁ ଯାଇ ଦିନେ ସବୁକଥା କହି ସିଧା ସିଧା ମାନିଯିବା ଦରକାର । କିନ୍ତୁ ବିବେକ ଏପରି ଏକ ଉପାୟ ବଢ଼ାଇଲେ କ'ଣ ହେବ, ମନେ ମନେ ଗାନ୍ଧିଜୀ ବାପାଙ୍କୁ ଭାରି ଭୟ କରୁଥାନ୍ତି । ବାପା ଭାରି ଗର୍ବା ଲୋକ, ଏକଥା ତାଙ୍କୁ ଭଲ ଭାବରେ ଜଣାଥାଏ । ତେଣୁ ତାଙ୍କ ଆଗରେ ସାହସ କରି ଠିଆ ହେବା ତ ମୁଷ୍ଟିଲ, ପୁଣି ଏତେକଥା କହିବା ତାଙ୍କ ପକ୍ଷରେ ସମ୍ଭବ ହେବ କିପରି ? ମନଭିତରେ ଅନେକ ବିଚାର କରି ସେ ଯେଉଁସବୁ ବିଷୟ ଲୁଗୁଇକରି ରଖିଥିଲେ, ସବୁ ଗୋଟିଏ କାଗଜରେ ଲେଖିଲେ ଓ ତା'ପରେ ବାପାଙ୍କ ପାଖକୁ ଯାଇ ତାଙ୍କୁ ସେହି କାଗଜଟି ବଢ଼ାଇଦେଲେ ଏବଂ ନୀରବ ହୋଇ ସେହିଠାରେ ଦଣ୍ଡାୟମାନ ରହିଲେ । ବାପା କାଗଜଟି ପଢ଼ି ପଢ଼ି ଯାଉଥାନ୍ତି ଓ ତାଙ୍କର ନୟନ ଅଶ୍ରୁରେ ଛଳଛଳ ହୋଇ ଆସୁଥାଏ । ଯେଉଁ ସାହସୀ ପୁଅ ବାପାଙ୍କ ପାଖରେ ଆପଣାର ସବୁ

ମନକଥା ଖୋଲି କହି ଦେଇପାରେ, ସେହି ପୁସକୁ ଶାସ୍ତ୍ର ଦେବାକୁ କେଉଁ
ବାପାର ହାତ ଯିବ ? ଗାନ୍ଧୀଜୀଙ୍କର ମନଭିତରେ ଯେତେ ଲଜ ଓ ଲୋଭ
ଲୁଚି ରହିଥିଲା, ବାପାଙ୍କର ଆଖିକୁ ଅନାଉ ଅନାଉ ସେସବୁ ଯୋଡ଼
ହୋଇ ଚାଲିଗଲାପରି ଲାଗିଲା ।

ଗାନ୍ଧୀଜୀ ଯେଉଁ ସ୍କୁଲରେ ପଢ଼ୁଥିଲେ, ଥରେ ଜଣେ ସରକାରୀ
ପରିଦର୍ଶକ ସେହି ସ୍କୁଲ ପରିଦର୍ଶନ କରିବାକୁ ଆସିଥିଲେ । କ୍ଲାସରେ
ପିଲାମାନଙ୍କୁ ପ୍ରଶ୍ନ ପଚାରି ସେ ପିଲାମାନଙ୍କର ପାଠ ପଢ଼ାଷା କରୁଥିଲେ ।
ଗାନ୍ଧୀଜୀଙ୍କ ଉପରେ ଗୋଟିଏ ଇଂରାଜୀ ଶବ୍ଦକୁ ବନାନ କରାଯାଇ ପ୍ରଶ୍ନ
ଆସି ପଡ଼ିଲା । ଗାନ୍ଧୀଜୀ ସେହି ଶବ୍ଦର ବନାନଟି ଜାଣିନଥିଲେ । ତେଣୁ
ସେ ପ୍ରଶ୍ନର ଉତ୍ତର ଦେଇ ପାରୁନଥାନ୍ତୁ । ପରିଦର୍ଶକଙ୍କର ପଛରେ ଠିଆ-
ହୋଇ ଶିକ୍ଷକ ଗାନ୍ଧୀଜୀଙ୍କୁ ବନାନଟି ବତାଇ ଦେବାକୁ ଖୁବ୍ ଉଦ୍ୟମ
କରୁଥାନ୍ତୁ । ପିଲାମାନେ ପାଠ କହିପାରିଲେ ପରିଦର୍ଶକ ବିଦ୍ୟାଳୟର
ଖାତାରେ ଭଲ ମନ୍ତବ୍ୟ ଲେଖିଯିବେ । ପିଲାମାନେ ପାଠ ନକହି ପାରିଲେ
ତ ଶିକ୍ଷକଙ୍କର ସର୍ବନାଶ ହୋଇଯିବ ! ଏହି ଭୟରେ ସେ ଭାରି ବେସ୍ତ୍ରୀ
କରୁଥାନ୍ତୁ କିପରି ତାଙ୍କଠାରୁ ଇସାଏ ପାଇ ଗାନ୍ଧୀଜୀ ବନାନଟି ଠିକ୍ ଠିକ୍
କହିଦିଅନ୍ତୁ । ଯେକୌଣସି ପ୍ରକାରେ ବନାନଟି କହି ଦେଇପାରିଲେ ସିନା
ପରିଦର୍ଶକ ସନ୍ତୁଷ୍ଟ ହେବେ ! କିନ୍ତୁ ଗାନ୍ଧୀଜୀ ବଡ଼ ଅବାଧ ପିଲା । ସେ
ଶିକ୍ଷକଙ୍କ ଆଡ଼କୁ ଅନାଇଲେ ନାହିଁ କି ବନାନଟି କହିପାରିଲେ ନାହିଁ ।
ପରିଦର୍ଶକ ଚାଲିଯିବାପରେ ଆଉ ଶିକ୍ଷକଙ୍କର ହୋଧ ଦେଖିବ କିଏ ?
ଅବାଧ ମୋହନ ଉପରେ ସେ ଭାରି ବିରକ୍ତ ହେଲେ । କିନ୍ତୁ ମୋହନ
ଗମ୍ଭୀର ଭାବରେ ଉତ୍ତର ଦେଲା, “ମୁଁ ତ ନିଜେ ବନାନଟି ମନେ ରଖି
ପାରିନଥିଲି । ତେଣୁ ଆପଣଙ୍କର ଇସାଏ ପାଇ ଉତ୍ତର ଦେଇଥିଲେ
ମୋ’ର ଭାରି ଅନ୍ୟାୟ ହୋଇଥାନ୍ତା ।”

ପିଲାଦିନରୁ ଗୋଟିଏ କଥାକୁ ଗାନ୍ଧୀଜୀ ମୂଳକରି ଧରିଥିଲେ । ସେ
କୌଣସି କଥା ଗୋପନରେ କରୁନଥିଲେ କି କଦାପି ମିଛ କହୁନଥିଲେ ।
ଏହି ଗୋଟିଏ ଗୁଣ ପୃଥିବୀରେ ତାଙ୍କୁ ଏଡ଼େବଡ଼ ମର୍ଣ୍ଣିଷ କରାଇ ପାରିଲା ।
ଯିଏ ଲୁଚୁଇକରି କିଛି କରିବ ବା ଯିଏ ମିଛ କହିବ, ତାକୁ ନାନା ଦିଗରୁ

ନାନା ପ୍ରକାରର 'ଭୟ କାମୁଡ଼ି ଧରିଥିବ । ଅସତ୍ୟ ଓ ଭୟ ହେଉଛି ମନୁଷ୍ୟର ପ୍ରଧାନ ଶତ୍ରୁ । ଏହି ଶତ୍ରୁକୁ ଜୟ କରିପାରିଲେ ମଣିଷ ବଡ଼ ହୋଇପାରିବ । ସାରା ପୃଥିବୀରେ ତା'ର ଗୁଣର ଗୌରବ ପ୍ରକଟ ହୋଇପାରିବ । ଶେଷଜୀବନ ପର୍ଯ୍ୟନ୍ତ ଗାନ୍ଧୀଜୀ ଏହି ସତ୍ୟ ଉପରେ ସବୁଠାରୁ ଅଧିକ ଗୁରୁତ୍ୱ ଦେଉଥିଲେ । ତାଙ୍କର ଆତ୍ମକଥା ବର୍ଣ୍ଣନା କରି ସେ ଯେଉଁ ଗ୍ରନ୍ଥ ଲେଖିଛନ୍ତି, ତାହାର ନାମ ହେଉଛି, 'ସତ୍ୟର ପ୍ରୟୋଗ' ।



ଉତ୍ପାଦ୍ ଆଲ୍ଲାଉଦ୍ଦିନ୍ ଖାଁ

ସଙ୍ଗୀତ ଏକ ଧନ୍ଦା ହୋଇପାରେ, ଆଉ କାହାର ଜୀବନରେ ସଙ୍ଗୀତ ଏକ ସଉକ ମଧ୍ୟ ହୋଇପାରେ । ଅର୍ଥାତ୍, ଗାଇବା ଓ ବଜାଇବା ଦ୍ଵାରା ଜଣେ ମଣିଷ ତାର ଜୀବନ ନିର୍ବାହ କରିପାରେ, ସଙ୍ଗୀତ ଗାଇବା କୌଶଳି ବାଦ୍ୟଯନ୍ତ୍ର ବଜାଇ ଆଉ ଜଣେ ଅବସର ବିନୋଦନ ବି କରିପାରେ । ମାତ୍ର, ସଙ୍ଗୀତ ଯେ ସତକୁ ସତ ଏକ ସାଧନା ହୋଇପାରେ, ଜୀବନରେ କେବଳ ଗୋଟିଏ ପେଶା ନହୋଇ ତାହା ଯେ ଜଣେ ମଣିଷର ସମଗ୍ର ଜୀବନକୁ ଅଧିକାର କରିପାରେ ଓ ସଙ୍ଗୀତ ଲାଗି ଯେ ଆପଣାର ସମଗ୍ର ଜୀବନକୁ ସମର୍ପଣ କରି ରଖା ଯାଇପାରେ, ଉତ୍ପାଦ୍ ଆଲ୍ଲାଉଦ୍ଦିନ୍ ଖାଁ ଆପଣାର ଜୀବନରେ ଓ ଆପଣାର ସଙ୍ଗୀତ-ସାଧନାରେ ତାହା ପ୍ରମାଣ କରି ଯାଇଛନ୍ତି ।

ସଙ୍ଗୀତ କେବଳ ଗୋଟିଏ ସଉକ ନୁହେଁ, ତାହା ହେଉଛି ସାରା ଜୀବନର ସାଧନା । ସଙ୍ଗୀତର ବାଟରେ ମଧ୍ୟ ଜଣେ ମଣିଷ ଭଗବାନଙ୍କୁ ଖୋଜିପାରେ ଓ ଭଗବାନଙ୍କୁ ଅନୁଭବ କରିପାରେ । ଏହା କେବଳ ଶାସ୍ତ୍ରର କଥା ନୁହେଁ, ଏହା ଅଜ୍ଞେ ନିଗ୍ରହଣ କଥା, ସାଧନାର କଥା । ଏହା ହେଉଛି କୌଣସି ଏକ ମହତ୍ତର ଅନେକ୍ଷଣ ଲାଗି ନିଜକୁ ସମର୍ପଣ କରିଦେଇ ନିଜର ସମଗ୍ର ଜୀବନକୁ ବଦଳାଇ ଦେଇ ପାରିବାର କଥା । ଗୁରୁଗଣ୍ଠ ସଙ୍ଗୀତ ସାଧନାରେ ଏହାହିଁ ଉଚ୍ଚତମ ଆଦର୍ଶ ହୋଇ ରହି ଆସିଛି । ଉତ୍ପାଦ୍ ଆଲ୍ଲାଉଦ୍ଦିନ୍ ଖାଁ ଆପଣାର ଘର୍ବ ଜୀବନ ଓ ସଙ୍ଗୀତର ସାଧନାରେ ସେହି କଥାଟିକୁ ପ୍ରମାଣ କରିଦେଇ ଯାଇଛନ୍ତି ।

ଆପଣା ଆତ୍ମର ଶକ୍ତି ଦଶଟି ବର୍ଷ ମଧ୍ୟରୁ ଅନ୍ତତଃ ଶକ୍ତି ବରଷ ଉତ୍ପାଦ୍ ଆଲ୍ଲାଉଦ୍ଦିନ୍ ଖାଁ ସଂଗୀତ ନିମନ୍ତେ ଦେଇଛନ୍ତି ।

ସଂଗୀତ ଲାଗି ରହିଥିବା ଆପଣାର ନିଷ୍ଠାକୁ ସେ ଆପଣା ଜୀବନ ଧର୍ମର ନିଷ୍ଠାରେ ପରିଣତ କରି ରଖିଛନ୍ତି । ୧୮୭୨ ମସିହାରେ ସିପୁରା ରାଜ୍ୟରେ ତାଙ୍କର ଜନ୍ମ ହୋଇଥିଲା ଓ ୧୯୭୨ ମସିହା ସେପ୍ଟେମ୍ବର ମାସରେ ସେ ଇହଧାମରୁ ବିଦାୟ ନେଲେ । ସଂଗୀତ ହିଁ ତାଙ୍କୁ ଦୀର୍ଘଜୀବ କରି ରଖିଥିଲା ଏବଂ ସିଏ ଆପଣାର ସବୁ କିଛି ଦେଇ ଭାରତୀୟ ସଂଗୀତର ଏହି ଯୁଗଟିକୁ ମହିମାମୟ କରି ଦେଇଗଲେ ।

ଆଲ୍ଲାଉଲ୍‌ଦିନଙ୍କ ଘରେ ଅନେକ ଦିନରୁ ସଂଗୀତର ପରମ୍ପରା ରହି ଆସିଥିଲା । ତାଙ୍କର ବାପା ସାଧୁ ଖାଁ ସିତାରର ଉତ୍ସାହ ଥିଲେ, ବଡ଼ ଭାଇ ତବଲ ବଜାଉଥିଲେ । ମାତ୍ର ତାଙ୍କର ମାଆ ଗୀତଗାଇବା କିମ୍ବା ବଜାଇବାକୁ ଆଦୌ ଦୁଇ ଆଖିରେ ଦେଖି ପାରୁନଥିଲେ । ନିଜର ସ୍ୱାମୀ ଆଉ ପୁଅ ସଂଗୀତ ପାଇଁ ପାଗଳ ହୋଇ ଏଣେ ଭରତୀକୁ ଉଚ୍ଛନ୍ନ କରି ଦେଲେ, ତେଣୁ ସାନପୁଅ ବି ସେଇଥିରେ ବାଲିଆ ହୋଇ ରହୁ ବୋଲି ସେ ମୋଟେ ଲଜ୍ଜା କରୁ ନଥିଲେ । କିନ୍ତୁ ଆଲ୍ଲାଉଲ୍‌ଦିନ ସତେ ଯେପରି କେବଳ ସଂଗୀତ ଲାଗି ହିଁ ଜନ୍ମ ହୋଇଥିଲେ, ସତେ ଅବା ସିଆଡୁ ଆଜ୍ଞା ପାଇ ଆସିଥିଲେ । ଧରେ ସିଏ ଗାଆଁ ଚୁଟଶାଳୀରେ ବସି ଥିବାବେଳେ ହଠାତ୍ ନିକଟରେ ଥିବା ଶିବମନ୍ଦିରରେ ଜଣେ ସାଧୁଙ୍କର ସିତାର ବାଦନ ଶୁଣି ଚୁଟଶାଳୀରୁ ଲୁଚି ପଳାଇ ଯାଇଥିଲେ । ଚୁଟଶାଳୀ ବନ୍ଦୁସରୁ ମଧ୍ୟ ସେ ସଙ୍ଗୀତର ବିଭିନ୍ନ ରାଗ ବାରି ପାରୁଥିଲେ ଓ ଠିକ୍ ଭାବରେ ରାଗ ଅନୁସାରେ ତାଳ ଦେଇ ପାରୁଥିଲେ ।

ବୟସ ବଢ଼ିବା ସଂଗେ ସଂଗେ ସଂଗୀତ ତାଙ୍କୁ ଅଧିକରୁ ଅଧିକ ଆକୃଷ୍ଟ କରିବାକୁ ଲାଗିଲା । ଦିନେ ରାତିରେ ଘରେ ସମସ୍ତେ ଶୋଇଥିବା ଅବସ୍ଥାରେ ସେ ନିଜର ମାତ୍ର କେତେଖଣ୍ଡ ପିନ୍ଧିବା ଲୁଗା ଧରି ଭରତ ବାହାର ପଳାଇଗଲେ । ଉଦ୍ଦେଶ୍ୟ, କେଉଁଠାରେ ଜଣେ ଗୁରୁ କରିବେ ଓ ତାଙ୍କର ଠାରୁ ସଂଗୀତବିଦ୍ୟା ଶିକ୍ଷା କରିବେ । ଗୁରୁ ଖୋଜି ସେ ମାସ ମାସ ଧରି ତାଙ୍କା, ନବଗ୍ରାମ ଓ କଲିକତାରେ ଏଣେ ତେଣେ ହୋଇ ବୁଲିଲେ । କଲିକତାର ଜଣେ ପ୍ରସିଦ୍ଧ ଗାୟକ ତାଙ୍କୁ କଣ୍ଠସଂଗୀତ

ଶିଖାଇବା ଲାଗି ରାଜ ହେଲେ । ଆଉ ଜଣେ ବାଦକ ପଣ୍ଡିତ ଦୟା-
ପରବଣ ହୋଇ ତାଙ୍କୁ ତବଲ ଓ ମୃଦଙ୍ଗ ମଧ୍ୟ ଶିଖାଇଲେ ।

ସେତେବେଳେ ବାଳକ ଆଲ୍ଲାଉଦ୍ଦିନ୍ ଦିନକୁ ଥରେ ମାସ
ଖାଉଥିଲେ ଓ ଗୋଟିଏ ଔଷଧ ଦୋକାନର ବାରଣ୍ଡାରେ ଯାଇ ରାତ୍ନରେ
ଶୋଇ ପଡ଼ୁଥିଲେ । ଏମିତି ସାତ ବର୍ଷ ଗଲା ପରେ ତାଙ୍କର ଗୁରୁ ତାଙ୍କର
ନିଷ୍ଠାରେ ସନ୍ତୁଷ୍ଟ ହୋଇ ନିଜେ ତାଙ୍କ ଖାଇବାର ଦାୟିତ୍ଵ ବହନ କଲେ
ଓ ତାଙ୍କୁ କିଛି ଲୁଗାପଟା ମଧ୍ୟ କଣି ଦେଇଥିଲେ । କିନ୍ତୁ ଏଣେ ଆଲ୍ଲା-
ଉଦ୍ଦିନ୍ଙ୍କର ଘର ଲୋକେ ତାଙ୍କର ଖବର ପାଇ ସେଠାରେ ଯାଇ
ପହଞ୍ଚିଲେ ଓ ତାଙ୍କୁ ଘରକୁ ଫେରାଇ ନେଇ ଆସିଲେ । ଗୋଟିଏ ଦଶ
ବର୍ଷର ଝିଅ ସହିତ ତାଙ୍କର ବିବାହ ହୋଇଗଲା । ତଥାପି ଆଲ୍ଲାଉଦ୍ଦିନ୍ଙ୍କୁ
ଘରେ ବାନ୍ଧି ରଖି ହେଲା ନାହିଁ । ଠିକ୍ ବିବାହ ଦିନ ରାତ୍ନରେ ହିଁ ସିଏ
ପୁନର୍ବାର ଘର ଗୁଡ଼ି ପଳାଇଗଲେ ।

ଆଲ୍ଲାଉଦ୍ଦିନ୍ ତାଙ୍କ ଗୁରୁଙ୍କ ପାଖକୁ ପଳାଇଲେ, ମାସ ଏହା
ଭିତରେ ଗୁରୁ ଇହଧାମରୁ ଚାଲି ଯାଇଥିଲେ । ଅତ୍ୟନ୍ତ ମର୍ମାହତ ହୋଇ
ଆଲ୍ଲାଉଦ୍ଦିନ୍ ଏଣିକି ଆଉ କଣ୍ଠ ସଂଗୀତ ଶିକ୍ଷା ନ କରି କେବଳ ବାଦ୍ୟ-
ଯନ୍ତ୍ର ଶିଖିବେ ବୋଲି ସ୍ଥିର କଲେ । ସେ ରାତ୍ନରେ ଗୋଟିଏ ବାଦ୍ୟ-
ବୃନ୍ଦରେ ରହିଲେ ଓ ଦିନରେ ବେହେଲା, ମହୁଣା ଶିଖିଲେ । ତାଙ୍କୁ ଯେତେ
ବେଳେ ପଢ଼ର ବର୍ଷ ବୟସ, ସେତେବେଳେ ସେ ଦଶହରା ସମୟରେ ଦିନେ
ଉସ୍ରାଦ୍ ଅହମ୍ମଦ୍ ଅଲ୍ଲିଙ୍କର ସ୍ଵରୋଦ ବାଦନ ଶୁଣିବାକୁ ପାଇଲେ । ସ୍ଵରୋଦ
ତାଙ୍କୁ ଏକାବେଳେକେ ମୁଗ୍ଧ କରିନେଲା ଓ ସେ ଅହମ୍ମଦ୍ ଅଲ୍ଲିଙ୍କର
ଶିଷ୍ୟ ହୋଇ ରହିବା ଲାଗି ତାଙ୍କ ପାଖରେ ଯାଇ ଅଳ କଲେ । ଅହମ୍ମଦ୍
ଅଲ୍ଲି ପ୍ରଥମେ ମନା କରୁଥିଲେ, କିନ୍ତୁ ଶେଷରେ ରାଜ ହେଲେ । ଆଲ୍ଲା-
ଉଦ୍ଦିନ୍ ତାଙ୍କ ପାଖରେ ଚାକର ଆଉ ପୂର୍ଣ୍ଣାସ୍ତ୍ର ବି ହୋଇ ରହିଲେ, ତାଙ୍କ
ଘରେ ସବୁ କାମ କଲେ । କିନ୍ତୁ ଅହମ୍ମଦ୍ ଅଲ୍ଲି ତାଙ୍କୁ ସ୍ଵରୋଦ ଶିଖାଇ-
ବାକୁ ମୋଟେ ରାଜ ହେଲେ ନାହିଁ । ସେ ଦିନେ ବାହାରକୁ କୁଆଡ଼େ
ଯାଇଥିଲେ, ଆସି ଶୁଣିଲେ ଯେ ଆଲ୍ଲାଉଦ୍ଦିନ୍ ଘର ଭିତରେ ବସି
ସ୍ଵରୋଦ ବଜାଉଛନ୍ତି । ଠିକ୍ ତାଙ୍କର ପରି ନିର୍ଭୁଲ ଭାବରେ ବଜାଉଛନ୍ତି ।

ଅହମ୍ମଦ ଅଲି ସହି ପାରିଲେ ନାହିଁ । ଅମାନଆ ଓ ଅବାଧ ଶିଷ୍ୟକୁ ସେ ସଂଗେ ସଂଗେ ଘରୁ ବାହାର କରିଦେଲେ ।

ତା'ପରେ ଘାଠ ଡରିଶି ବର୍ଷ କାଳ ଆଲ୍ଲାଉଦ୍ଦିନ ଆଉ ଜଣେ ଗୁରୁଙ୍କ ଠାରୁ ସ୍ୱରୋଦ ଶିଖିଲେ । ଶେଷରେ ସମଗ୍ର ଭାରତବର୍ଷରେ ସ୍ୱରୋଦ କହିଲେ କେବଳ ତାହାକୁ ହିଁ ବୁଝାଇଲା । ୧୯୧୮ ମସିହାରୁ ଡରିଶି ବର୍ଷ କାଳ ମଧ୍ୟପ୍ରଦେଶର ମୌଦ୍ଦରଠାରେ ସେ ସ୍ଥାନୀୟ ରାଜାଙ୍କରୁ ସଂଗୀତ ଶିକ୍ଷକ ହୋଇ ରହିଲେ ଓ ମୌଦ୍ଦର ହମେ ଏହି ଦେଶରେ ସଂଗୀତଜ୍ଞ ମାନଙ୍କର ସର୍ବପ୍ରଧାନ ଶର୍ତ୍ତସ୍ଥଳରେ ପରିଣତ ହୋଇଗଲା ।

ସେତକବେଳୁଁ ଆଲ୍ଲାଉଦ୍ଦିନଙ୍କର ପ୍ରଖ୍ୟାତିଯୁଗ ଆରମ୍ଭ ହେଲା । ୧୯୩୫ ମସିହାରେ ସେ ଉଦୟଶିଖରଙ୍କର ନୃତ୍ୟଦଳରେ ଇଉସେପ ଗଲେ । ୧୯୫୨ ମସିହାରେ ସଂଗୀତ ଏକାଡେମୀ ପୁରସ୍କାର ପାଇଲେ, ୧୯୫୮ ମସିହାରେ ପଦ୍ମଭୂଷଣ ହେଲେ । ୧୯୭୧ ମସିହାରେ ବିଶ୍ୱଭାରତୀ ଶାନ୍ତନିକେତନ ତାଙ୍କୁ ଆପଣାର ସର୍ବୋଚ୍ଚ ପଦବୀ 'ଦେଶିକୋତ୍ତମ'ରେ ଭୂଷିତ କରିଥିଲା ।

ଆଲ୍ଲାଉଦ୍ଦିନ୍ ଶାଁ ମୁସଲମାନ ପରିବାରରେ ଜନ୍ମ ଗ୍ରହଣ କରିଥିଲେ । ମାତ୍ର ସେ ଶ୍ରୀଯୁକ୍ତ ରାମକୃଷ୍ଣ ପରମହଂସ ଓ ତାଙ୍କର ପତ୍ନୀ ସାରଦା ଦେବୀଙ୍କର ପରମ ଭକ୍ତ ଥିଲେ । ସେ ସଙ୍ଗୀତ ଧର୍ମର ଉପାସନା ଦେଇ ଭଗବାନଙ୍କୁ ଖୋଜିଥିଲେ ଏବଂ ତାଙ୍କଠାରେ କୌଣସି ଧର୍ମ ଲାଗି ଆଦୌ କୌଣସି ବାଡ଼ ନଥିଲା କି ବାରଣ ନଥିଲା । ଦେହ ଛାଡ଼ିବାର କେତେ ମାସ ପୂର୍ବରୁ ସେ ଆପଣାର ଆତ୍ମୀୟମାନଙ୍କୁ ବାରମ୍ବାର କହୁଥିଲେ ଯେ ଏଥର ତାଙ୍କ ଲାଗି ସାରଦା ମାଆଙ୍କର ଡାକ ଆସି ପହଞ୍ଚି ଗଲାଣି । ଏଥର ତାଙ୍କୁ ଯିବାକୁ ହେବ ।

ଆଲ୍ଲାଉଦ୍ଦିନ୍ ଆପଣାର ଘର ଭିତରେ ହିଁ ଧର୍ମ ଏବଂ ସମ୍ପ୍ରଦାୟର ସକଳ ବାଡ଼କୁ ଗ୍ରହଣ ଦେଇଛନ୍ତି । ମାତ୍ର ଆପଣାର ସ୍ୱଧର୍ମ ଅର୍ଥାତ୍ ସଙ୍ଗୀତ ଧର୍ମକୁ ସିଏ ନିଜ କୁଟୁମ୍ବସାକର ଧର୍ମରେ ପରିଣତ କରିଦେଇ ଯାଇଛନ୍ତି । ତାଙ୍କର ମୁଖ୍ୟ ଅଲ୍ଲି ଆକବର ଶାଁ ଆମେରିକାରେ ଭାରତୀୟ

ଜୀବର ଏକ ବିଦ୍ୟାଳୟ ପ୍ରାପନ କରି ତାହାର ପରିଚ୍ଛଳନା କରୁଛନ୍ତି ।
ମାତା ପତ୍ନୀ ଓ ରବିଶଙ୍କର ସିତାର ବାଦନରେ ଆଜି ସମଗ୍ର ପୃଥିବୀରେ
ପ୍ରଖ୍ୟାତ ଲଭ କରୁଛନ୍ତି । ନାଚ ଆଶିଷ ମଧ୍ୟ ସେହି ସଂଗୀତ-ପରିବାରର
ନିଶେ ଦାୟାଦ ରୂପେ ଆପଣାକୁ ପରିଚିତ କରିବାରେ ଲାଗିଛନ୍ତି । କିନ୍ତୁ
ସମଗ୍ର ଦେଶରେ ଉପାଦ୍ ଆଲ୍ଲାଉଦ୍ଦିନ ଖାଁକୁ ଗୁରୁ ଏବଂ ପ୍ରେରଣାଦାତା
ରୂପେ ମାନୁଥିବା ଯେଉଁ ଅଗଣିତ ସଂଗୀତଜ୍ଞ ଓ ସଂଗୀତସାଧକମାନେ
ସବୁ ସ୍ତରରେ ଓ ସବୁ ଧର୍ମରେ ରହିଛନ୍ତି, ସେମାନଙ୍କର ସଂଖ୍ୟାର
ଆଦୌ କୌଣସି ସୁମାର କରାଯାଇ ପାରିବ ନାହିଁ ।



ଜଣେ ଅଭିନବ ବିପ୍ଳବୀ

ବିନୋବା ଭାବେକୁ ଆମ ଦେଶରେ ସମସ୍ତେ ସବୁ ବିନୋବା ବୋଲି କହନ୍ତି । ବିନୋବା ସବୁ ଥିଲେ, ବିପ୍ଳବୀ ଥିଲେ । ସବୁ ସବୁ ବିପ୍ଳବୀ ହୁଅନ୍ତି ନାହିଁ । ଯେଉଁ ସବୁ ସଫାର ପକ୍ଷରେ ଓ ମନୁଷ୍ୟ ପକ୍ଷରେ ରହି ଲଢ଼ିବାକୁ ବାହାରି ପଡ଼େ, ସେଇ ବିପ୍ଳବୀ ହୁଏ । ସବୁ ବିନୋବା ସେହି-ଭଳି ଜଣେ ବିପ୍ଳବୀ ଥିଲେ । ବର୍ତ୍ତମାନ ଆମ ପୃଥିବୀର ବହୁ ବ୍ୟକ୍ତି କହୁଛନ୍ତି ଯେ, ଇତିହାସର କୌଣସି କାଳରେ ଯାହା ହୋଇ ନଥିଲା, ବିନୋବା ଭାରତବର୍ଷରେ ତାହାହିଁ କରିବାକୁ ଡାକରା ଦେଇଥିଲେ ଓ ନିଜେ ସବାଆଗ ସଂଗ୍ରାମକ୍ଷେତ୍ରକୁ ବାହାରି ଯାଇଥିଲେ । ସିଏ ବିନା ରକ୍ତ-ପାତରେ ସମାଜରେ ପ୍ରକୃତରେ ଏକ ବିପ୍ଳବ ଘଟାଇବାକୁ ଚେଷ୍ଟା କରିଥିଲେ ।

ଅନେକ ବର୍ଷ ତଳେ ଯେତେବେଳେ ବିନୋବା ଭାବେ ମାଟ୍ରିକ୍ ପାସ୍ କରି ସାଟିଫିକେଟ୍ ପାଇଲେ, ତାଙ୍କର ମାଆ ତାଙ୍କୁ କେନ୍ଦ୍ର କରି ସେତେବେଳେ ହୁଏତ କେତେ କେତେ ସ୍ୱପ୍ନ ଦେଖିଥିଲେ । ସିଏ ଲୁକାରି କରିବେ, ଘରକୁ ପଇସା ଆଣିବେ, କୁଟୁମ୍ବର ଦୁଃଖ ଦୂର ହେବ,— ଏହିପରି କେତେ କ'ଣ ଭାବିଥିଲେ । ମାତ୍ର ଯୁବକ ବିନୋବା କ'ଣ ଭାବିଲେ କେଜାଣି, ଦିନେ ବହୁ ଆଶାର ସମ୍ପତ୍ତି ସେହି ସାଟିଫିକେଟ୍‌ଟିକୁ ଚିରି ନିଆଁ ଭିତରକୁ ପକାଇଦେଲେ । ତା'ପରେ ମାଆଙ୍କ ଠାରୁ ଅନୁମତ ନେଇ ଘରୁ ବାହାରିଗଲେ । ଇଚ୍ଛା, ସେ ହିମାଳୟ ଯିବେ, ଆଧ୍ୟାତ୍ମିକ ସାଧନା କରିବେ ।

ସେତେବେଳେ ସିଏ ମହାତ୍ମା ଗାନ୍ଧୀଙ୍କର ଗୋଟିଏ ଭାଷଣ ପଢ଼ିବାକୁ ପାଇଲେ । ହିମାଳୟ ଆଡ଼କୁ ପଢ଼ିଥିବା ତାଙ୍କର ବାଟଟି ତାଙ୍କୁ ଗାନ୍ଧୀଙ୍କ

ସାବରମଣୀ ଆଶ୍ରମରେ ଆଣି ପଢ଼ାଉଛନ୍ତି ଦେଲେ । ଗାର୍ଲୀ ଯେତେବେଳେ ସାବରମଣୀ ଗୁଡ଼ି ସେବାଗ୍ରାମ ଆସିଲେ, ସେତେବେଳେ ବିନୋବା ମଧ୍ୟ ସେବାଗ୍ରାମ ଠାରୁ ପ୍ରାୟ ତିନି କୋଶ ବାଟରେ ପଞ୍ଚନାରୁ ନଦୀ କୂଳରେ ଆଶ୍ରମ କରି ରହିଲେ । ୧୯୪୧ ମସିହାରେ ମହାତ୍ମାଗାନ୍ଧୀ ତାଙ୍କୁ ଭାରତ ବର୍ଷର ପ୍ରଥମ ସତ୍ୟାଗ୍ରହୀ ରୂପେ ବାଛିଲେ । ତା'ପରେ ଯାଇ ଦେଶବାସୀ ଓ ଜଗତବାସୀ ତାଙ୍କୁ ଆଦର କରୁଥିଲେ । କିନ୍ତୁ ତାଙ୍କର ପୂର୍ଣ୍ଣ ଆଦର ହେବାଲାଗି ଆହୁରି ଦଶ ବର୍ଷ ବାକୀ ରହିଥିଲା ।

ଆମ ଦେଶରେ ଏପରି ଅନେକ ଲୋକ ଅଛନ୍ତି, ଯେଉଁମାନେ ମିତ୍ରତା କରି ଜମିର ଗୁଣ କରୁଛନ୍ତି, ମାତ୍ର ସେମାନଙ୍କର ନିଜର ବୋଲି କୌଣସି ଜମି ନାହିଁ । ପୁଣି, ଏପରି କେତେକ ଲୋକ ମଧ୍ୟ ଅଛନ୍ତି, ଯେଉଁମାନେ ନିଜେ ଗୁଣ କାମ କରୁନାହାନ୍ତି । ମାତ୍ର ସେମାନେ କେତେ କେତେ ଜମିର ମାଲିକ ହୋଇ ବସିଛନ୍ତି । ଏହି ସମସ୍ୟାଟିର ସମାଧାନ ଲାଗି ପୃଥିବୀରେ କେତେ ହାଣକାଟ ଏବଂ ରକ୍ତପାତ ହୋଇଛି । ନୟଲ୍-ବାଲ୍ ଓ ଥଲ୍‌ବାଲ୍‌ଙ୍କଠାରୁ ଜମି ଛଡ଼ାଇ ନେବାକୁ ଆସିଛନ୍ତି, ମଣିଷ ମଣିଷ ଭିତରେ କେତେ ରକ୍ତ ଡଳା ହୋଇଛି ।

ବିନୋବା ଆଉ ଗୋଟିଏ ପ୍ରକାରର ବାଟ ଆଡ଼କୁ ଇଙ୍ଗିତ ଦେଇ କହିଲେ, ଯଦି ଥଲ୍‌ବାଲ୍‌ମାନେ ଆପଣ ବୁଝି ଆପଣା ଜମିର କେତେକ ଅଂଶ ଦାନ କରି ଦିଅନ୍ତେ, ତେବେ ଆଦୌ କୌଣସି ରକ୍ତପାତ ହୁଅନ୍ତା ନାହିଁ । ୧୯୫୧ ମସିହା ଏପ୍ରିଲ ମାସରେ ଆଜି ପ୍ରଦେଶର ଗୋଟିଏ ଗାଆଁରୁ ତାଙ୍କର ଏହି ସାହସିକ ପ୍ରୟୋଗ ଆରମ୍ଭ ହେଲା । ତାଙ୍କୁ ଜମି ମିଳିଲା । ଅର୍ଥାତ୍ ଭୂମିର ମାଲିକମାନେ ଭୂମିସ୍ୱାମୀମାନଙ୍କର ହାତରେ ଦେବା ପାଇଁ ତାଙ୍କୁ ନିଜ ଜମିରୁ କିଛି ଅଂଶ ଦାନ କଲେ । ସେହି ସଫଳତାରେ ଆପଣା ଭିତରୁ ଆହୁରି ଉତ୍ସାହ ପାଇ ବିନୋବା ସେହି ବିନଠାରୁ ରାଜ୍ୟ ରାଜ୍ୟ ହୋଇ ବୁଲିଲେ । ଜଣେ ବ୍ୟକ୍ତିର ବିଶ୍ୱାସ ଏକ ବିପୁଳ ଆନ୍ଦୋଳନରେ ପରିଣତ ହୋଇଗଲା ।

ଏହି ଭୂଦାନ ଆନ୍ଦୋଳନରୁ ଗ୍ରାମଦାନ ଆନ୍ଦୋଳନର ଜନ୍ମ ହେଲା । ଅର୍ଥାତ୍, ଗୋଟିଏ ଗ୍ରାମରେ ଯେତେ ଗୁଣଜମି ଓ ଯେତେ ସମ୍ପତ୍ତି

ରହିଛି, ସେସବୁ ସମସ୍ତ ଗ୍ରାମର ଜମି ଓ ସମ୍ପତ୍ତି ହୋଇ ରହିବ । ଅର୍ଥାତ୍, ଗ୍ରାମ ସଭାର ଜମି ଓ ସମ୍ପତ୍ତି ହୋଇ ରହିବ । ଗ୍ରାମସଭା ଗାଆଁ ଲାଗି ଯୋଜନା କରିବ । ସେହି ଗାଆଁରେ ସବୁ ପିଲା ପାଠ ପଢ଼ିବେ, ଗାଆଁର ସବୁ ଲୋକ କାମ ପାଇବେ, କେହି କାହାରିକୁ ଶୋଷଣ କରିବେ ନାହିଁ । ଲୋକମତରେ ସମାଜ ଚାଲିବ । ସେଇଥିରୁ ହିଁ ଲୋକଶକ୍ତିର ବିକାଶ ହେବ । ସେହି ଶକ୍ତି ଦ୍ଵାରା ଦେଶର ଶାସନ ଚାଲିବ । ରାଜଧାନୀ ମାନଙ୍କରୁ ଏବେ ଚାଲୁଥିବା ବାବୁମାନଙ୍କର ଶାସନ ବନ୍ଦ ହୋଇଯିବ । ଗାଆଁବାଲୁଏ ଆପଣା ଇଚ୍ଛାରେ ଏହି ଗ୍ରାମଦାନର ଘୋଷଣା କରିବେ ।

ଆନ୍ଦୋଳନର ଅଳ୍ପ କେତେ ବର୍ଷ ମଧ୍ୟରେ ଭାରତରେ ଲକ୍ଷାଧିକ ଗାଆଁ ଗ୍ରାମଦାନର ଘୋଷଣା କରିଦେଲେ । ସେହିସବୁ ଗାଆଁରେ ପୁରୁଣାଗୁଡ଼ାକୁ ଭଙ୍ଗି ନୂଆର ନିର୍ମାଣ ଆରମ୍ଭ ହୋଇଗଲା । ଯୁବକ ଅବସ୍ଥାରେ ଯିଏ ଭର ଛାଡ଼ି ସନ୍ନ୍ୟାସୀ ହୋଇ ବାହାରିଥିଲା, ସମସ୍ତ ଦେଶକୁ ଯୁଦ୍ଧ ଓ ଉଦ୍ୟମୀ ମଣିଷଙ୍କର ଗୋଟିଏ ଅଭେଦ ଭର ପରି ତଥାରି କରିବା ଲାଗି ସିଏ ବୁଢ଼ା ହୋଇ ପୃଥିବୀରୁ ବିଦାୟ ନେବା ପର୍ଯ୍ୟନ୍ତ ସ୍ଵପ୍ନ ଦେଖିଲା । କେତେ କେତେ ଯୁବକଙ୍କୁ ଏଥିଲାଗି ଶକ୍ତି ଓ ପ୍ରେରଣା ଦେଇଗଲା ।

ବିନୋବା ଜାନର ସମୁଦ୍ର ଥିଲେ । ନାନା ଭାଷା ଆସୁଡ଼ି କରିଥିଲେ, ନାନା ଶାସ୍ତ୍ରର ପ୍ରଣୟନ କରିଥିଲେ । ମାତ୍ର ସବୋପରି ସେ ପ୍ରକୃତରେ ଜଣେ ଜାଗ୍ରତ ମନୁଷ୍ୟ ଥିଲେ । ଅନେକ ନିଶିଷଙ୍କୁ ଜାଗ୍ରତ କରି ଦେଇଥିଲେ ।



ହେନ୍‌ର ଫୋର୍ଡ଼ ଓ ମୋଟର ଗାଡ଼ି

ଆଜିକାଲି ସହରକୁ ଗଲେ ଆମେ କେତେ ପ୍ରକାର ମୋଟର ଗାଡ଼ି ଦେଖିବାକୁ ପାଇବା । କାର୍, ବସ୍, ଟ୍ରକ୍ ଓ ଜିପ୍ ସବୁ ଏହି ମୋଟର ଗାଡ଼ିର ବିଭିନ୍ନ ରୂପ ବୋଲି କୁହାଯାଇ ପାରିବ । ଏବେ ତ ପ୍ରତ୍ୟେକ ବର୍ଷ ନୂଆ ନୂଆ ପ୍ରକାରର ମୋଟର ଗାଡ଼ି ତିଆରି ହେଉଛି, ଆମ ଦେଶରେ ମଧ୍ୟ ହେଉଛି । ମୋଟର ସାହାଯ୍ୟରେ ଯେଉଁ ଗାଡ଼ି ଚାଲେ, ତାହାକୁ ଆମେ ମୋଟର ଗାଡ଼ି ବୋଲି କହୁ ।

କିନ୍ତୁ ମୋଟରଗାଡ଼ିର କାହାଣୀ ଜାଣିବାକୁ ହେଲେ ଆମକୁ ପ୍ରସିଦ୍ଧ ଉଦ୍‌ଭାବକ ହେନ୍‌ର ଫୋର୍ଡ଼ଙ୍କର ଜୀବନ କାହାଣୀ ଜାଣିବାକୁ ପଡ଼ିବ । ଫୋର୍ଡ଼ ହେଉଛନ୍ତି ମୋଟର ଗାଡ଼ିର ଜନ୍ମଦାତା । ବର୍ତ୍ତମାନ ପୃଥିବୀର ସବୁ ଦେଶରେ ସେ ସୁପରିଚିତ । ତାଙ୍କର ଶେଷ ଜୀବନରେ ତାଙ୍କୁ ପୃଥିବୀର ଅନ୍ୟତମ ଅନ୍ୟତମ ଧନବାନ୍ ବ୍ୟକ୍ତି ବୋଲି କୁହାଯାଉଥିଲା । କିନ୍ତୁ ବାଲ୍ୟକାଳରୁ କେହି ବଡ଼ ବା ଧନବାନ୍ ହୋଇ ଜନ୍ମ ହୁଏ ନାହିଁ । ଆପଣାର ଉଦ୍ୟମ ଓ ଅଧ୍ୟବସାୟ ମଣିଷକୁ ବଡ଼ କରାଏ । ହେନ୍‌ର ଫୋର୍ଡ଼ଙ୍କର ଜୀବନ ଚରିତରୁ ତାହାର ସ୍ପଷ୍ଟ ପ୍ରମାଣ ମିଳିବ ।

ଆମେରିକାର ଡେଟ୍ରୋଟ୍ ନଗରରେ ଫୋର୍ଡ଼ ୧୮୭୩ ଖ୍ରୀଷ୍ଟାବ୍ଦରେ ଜନ୍ମ ଗ୍ରହଣ କରିଥିଲେ । ଅତି ବାଲ୍ୟକାଳରୁ ସେ ନାନା ପ୍ରକାର ଯନ୍ତ୍ରପାତି ଆଡ଼କୁ ଆକୃଷ୍ଟ ହେଲେ । ସ୍କୁଲରୁ ପାଠ ପଢ଼ି ସାରି ଘରକୁ ଆସିବା ମାତ୍ରେକେ ସେ ପ୍ରତିଦିନ ନାନା ପ୍ରକାର ଯନ୍ତ୍ର ଓ ହତ୍ତିଆର ନେଇ ଖୁଡ଼ିଖାଡ଼ି ଆରମ୍ଭ କରିଦିଅନ୍ତି । ଘଡ଼ି, ସାଇକେଲ ପ୍ରଭୃତି କିପରି ତିଆରି ହୋଇଛି, ସେକଥା ନିରୀକ୍ଷଣ କରି ଦେଖିବାରେ ତାଙ୍କର ଖୁବ୍ ଉତ୍ସାହ ଥାଏ ।

ଥରେ ତାଙ୍କର ଜଣେ ସାଙ୍ଗପିଲ୍ଲ ଗୋଟିଏ ଭଙ୍ଗା ଘଡ଼ର ଅଂଶସବୁ ଆଣି ତାଙ୍କ ହାତରେ ଦେଲା । ଅଧଃଶ୍ଳାକ ମଧ୍ୟରେ ଫୋଡ଼ି ପ୍ରାବନ୍ଧସ୍ୱ କଳ-କବ୍ଜାକୁ ଏକାଠି ଯୋଡ଼ି ଘଡ଼ଟିକୁ ମରାମତି କରି ସାଙ୍ଗପିଲ୍ଲକୁ ଫେରାଇ ଦେଲେ । ବାରବର୍ଷ ବୟସରୁ ସେ ସହରରେ ଥିବା ବିଭିନ୍ନ କାରଖାନାକୁ ଯିବାକୁ ଲାଗିଲେ । ବିଭିନ୍ନ ଯନ୍ତ୍ରମାନ କିପରି ଯୋଡ଼ା ହୋଇଛି ଓ କିପରି କାମ କରୁଛି, ସେକଥା ତନୁ ତନୁ କରି ଦେଖିବାକୁ ଲାଗିଲେ । ଦିନେ ରାସ୍ତାରେ ଗୋଟିଏ ପୁରୁଣା ଧରଣର ମୋଟର ଗାଡ଼ି ଦେଖି ତାଙ୍କର ମଧ୍ୟ ସେହିପରି ଏକ ଯାନ ତିଆରି କରିବାକୁ ଇଚ୍ଛା ଜନ୍ମିଲା । ତଳେ ଚାଲି ଚାଲି ଚଳି ଲଗାଇ ଓ ତାହା ଉପରେ ଇଞ୍ଜିନ୍ ରଖି ସେ ମଧ୍ୟ ଆପଣାର ଗୋଟିଏ ଗାଡ଼ି ତିଆରି କଲେ ।

କିନ୍ତୁ ବାପାଙ୍କର ଇଚ୍ଛା ଥିଲା ଯେ ହେନ୍‌ରି ଜଣେ ଚାକିର ହେଉ । ସେତେବେଳେ ଯନ୍ତ୍ରର ପ୍ରସାର ହୋଇନଥିଲା । ମନୁଷ୍ୟ ଜୀବନରେ ଯନ୍ତ୍ର କୌଶଳୀ ଉପକାର କରିବ ବୋଲି କେହି କଳ୍ପନା କରି ପାରୁନଥିଲେ । ତେଣୁ ବାପା ଭାବୁଥିଲେ ଯେ ତାଙ୍କର ପୁଅ ବଡ଼ ହୋଇ ଚାକିର ହେବ ଏବଂ ଅଧିକ ଅର୍ଥ ଉପାର୍ଜନ କରିବ । କିନ୍ତୁ ବାଳକ ହେନ୍‌ରି ସେହି ପିଲାଟି ଦିନରୁ ମଧ୍ୟ ଯନ୍ତ୍ରପୁରର ସ୍ୱପ୍ନ ଦେଖୁଥିଲେ । କୃଷି, ଶିଳ୍ପ ଓ ଅନ୍ୟାନ୍ୟ ଦୈନିକ ଆବଶ୍ୟକତାରେ ଯନ୍ତ୍ର ମନୁଷ୍ୟର ଅନେକ ଉପକାର କରିବ ବୋଲି ତାଙ୍କର ଦୃଢ଼ ବିଶ୍ୱାସ ଥିଲା ଓ ସେଥିପାଇଁ ସେ ଚାକିର ନହୋଇ ଯନ୍ତ୍ରର ବିକାଶ ଦିଗରେ ମନ ବଳାଇଥିଲେ ।

କିନ୍ତୁ ବାପାଙ୍କର ଜିଦ୍ ତାଙ୍କର ପଥରେ ପ୍ରତିବନ୍ଧକ ହୋଇ ଠିଆ ହେଲା ଓ ଷୋଳ ବର୍ଷ ବୟସରେ ହେନ୍‌ରି ଭରୁ ପଲାଇଯାଇ ଗୋଟିଏ ଘଡ଼ି ମରାମତି କରୁଥିବା ଦୋକାନରେ କାମ କଲେ । ତିନିବର୍ଷ ପରେ ବାପାଙ୍କର ଅନୁରୋଧରେ ସେ ଭରୁକୁ ଫେରି ଆସିଲେ । ସେତେବେଳେ ଡେଟ୍ରଏଟ୍ ସହରକୁ ଜର୍ମାନରୁ ପ୍ରଥମ ମୋଟର ଇଞ୍ଜିନ୍ ଆସି ପହଞ୍ଚିଲା । ହେନ୍‌ରି ଡେଟ୍ରଏଟ୍‌ର ଗୋଟିଏ କାରଖାନାରେ ଚାକିର କଲେ ଓ ଭବିଷ୍ୟତରେ ନିଜେ ସେହିପରି ଏକ ଇଞ୍ଜିନ୍ ତିଆରି କରିବାର ଅଭିଳାଷରେ ଅର୍ଥ ସଞ୍ଚୟ କରିବାକୁ ଲାଗିଲେ । ଏଥିପାଇଁ ତାଙ୍କୁ ଦାରୁଣ

ଅଭବ ମଧ୍ୟଦେଇ ଚଳିବାକୁ ପଡ଼ିଲା । ଦୁଇବର୍ଷ ଅର୍ଥ ସଞ୍ଚୟ କରିବାପରେ ସେହି ଅର୍ଥରେ ସେ ନାନା ପ୍ରକାର ପୁରୁଣା କଳକବ୍ଜାର ଅଂଶକୁ ଏକାଠି ଯୋଡ଼ି ଗୋଟିଏ ଇଞ୍ଜିନ୍ ତିଆରି କଲେ । ସେଦିନ ତରୁଣ ଉଦ୍‌ଭବକର ମନ କି ଆନନ୍ଦରେ ଉଛୁଳି ଉଠିନଥିବ ! ଗୋଟିଏ ସପ୍ତାହ ଲାଗି ତିଆରି ହୋଇଥିବା ଏହି ଇଞ୍ଜିନ୍‌ଟି ବେଶ୍ ଚାଲିଲା, କିନ୍ତୁ ଚାଲିଲବେଳକୁ ଏହା ଖୁବ୍ ଶବ୍ଦ କଲା ଏବଂ ସେହି ଶବ୍ଦ ବଡ଼ ବିରକ୍ତିକର ଶୁଣାଗଲା ।

ହେନ୍‌ରି ଭାବିଲେ, ଏହି ଇଞ୍ଜିନ୍ ଉପରେ ଯଦି ଗୋଟିଏ ଗାଡ଼ୀ ରହିନ୍ତା, ତେବେ ସେଥିରେ ମଣିଷ ବସି ଯାତାୟତ କରିପାରନ୍ତେ । ଚାଲିଛି ସାଇକେଲ ଚକକୁ ଏକାଠି କରି ସେ ଗୋଟିଏ ଗାଡ଼ି ତିଆରି କଲେ । ଗାଡ଼ିର ଚାଳକ ବସିବା ପାଇଁ ସେଥିରେ ସେ ଗୋଟିଏ ସାଇକେଲ୍ ସିଟ୍ ଆଣି ଖଞ୍ଜିଦେଲେ । ପଛ ଦୁଇଚକ ଉପରେ ଇଞ୍ଜିନ୍ ବସାହେଲା । ୧୮୯୭ ମସିହାରେ ଏହି ଅଦ୍ଭୁତ ଯାନକୁ ରାସ୍ତାଉପରେ ପରୀକ୍ଷା କରାଗଲା । ଗାଡ଼ିରେ ବ୍ରେକ୍ ଲାଗିନଥାଏ, ରାସ୍ତାରେ ଯାଉଥିବା ଯାତ୍ରୀମାନଙ୍କୁ ସତର୍କ କରିଦେବାକୁ ଗୋଟିଏ ପିଞ୍ଜଲ ଘଣ୍ଟି ଡ଼ ଡ଼ ହୋଇ ବାଜୁଥାଏ । ଗାଡ଼ୀ ଚାଲିଲା । ହେନ୍‌ରିଙ୍କର ଜୀବନରେ ତାହା ହେଉଛି ଏକ ମହାନ ଓ ସ୍ମରଣୀୟ ଦିବସ ।

ଆପଣା ହାତ ତିଆରି ଏହି ସମ୍ପଦଟିକୁ ଧରି ପ୍ରତ୍ୟେକ ଦିନ ସେ ଡ୍ରେଟ୍‌ସଟର ରାସ୍ତାରେ ବାହାରନ୍ତି । ଦିନେ ଦିନେ ରାସ୍ତାମଝିରେ ଗାଡ଼ି ଖରାପ ହୋଇଯାଏ । ସେହି ରାସ୍ତା ଉପରେ ହିଁ ତାଙ୍କୁ ଗାଡ଼ିଟାକୁ ମରାମତ କରିବାକୁ ହୁଏ । ଇଞ୍ଜିନ୍‌ର କଳା ଲାଗି ସେ ଅବିକଳ ଗୋଟିଏ ଭୂତପରି ଦେଖାଯାନ୍ତି । ରାସ୍ତାରେ ଯାଉଥିବା ଲୋକମାନେ ତାଙ୍କର ଏହି ଦୂରବସ୍ତା ଦେଖି ତାଙ୍କୁ କେତେ ଉପହାସ କରନ୍ତି । ତାଙ୍କୁ ପାଗଲ କହି କେତେ ଟାପର କରନ୍ତି । ଉଦ୍‌ଭବକ ହେବାକୁ ହେଲେ ଅର୍ଥାତ୍ କୌଣସି ନୂଆ କଥା ତିଆରି କରିବାକୁ ହେଲେ ଏହିପରି କେତେ ଉପହାସ ସହ୍ୟ କରିବାକୁ ପଡ଼େ ।

ଅର୍ଥାତ୍ ଯେଉଁ ସମ୍ବନ୍ଧରେ ହେନ୍‌ରି ଫୋର୍ଡ୍ ତାଙ୍କର ମୋଟର ଗାଡ଼ିରେ ନାନା ପ୍ରକାର ବିକାଶ ଓ ପରିବର୍ତ୍ତନ କରିବାକୁ ଆରମ୍ଭ କଲେ । ଗୋଟିଏ କାରଖାନା ବସାଇ ୧୯୦୦ ମସିହାରେ ସେ ପ୍ରଥମ ଫୋର୍ଡ୍ କାର୍ ନିର୍ମାଣ କଲେ । ଏଥିରେ ବ୍ରେକ୍ ଲାଗିଥିଲା, ଶଙ୍ଖାକୁ ପଚଶ ମାଇଲ୍ ପିବାର ଶକ୍ତି ଏହି ଗାଡ଼ିର ଥିଲା । ନୂଆ ଗାଡ଼ିର ପ୍ରଥମ ଯାତ୍ରା ଦେଖିବାକୁ ପ୍ରାୟ ୩୦ ହଜାର ଲୋକ ରୁଣ୍ଡ ହୋଇଥିଲେ ଏହି ସଫଳତା ହାସଲ କରିବାପରେ, ଫୋର୍ଡ୍ ଆମେରିକାରେ ପ୍ରସିଦ୍ଧ ହୋଇଗଲେ । କାରଖାନାର ଉତ୍ପାଦନ ବୃଦ୍ଧି ପାଇବାକୁ ଲାଗିଲା । ବର୍ତ୍ତମାନ ଫୋର୍ଡ୍ ମୋଟର କାରଖାନା ଏକ ବିଶୁଦ୍ଧ କାରଖାନା । ୧୯୨୭ ମସିହାରେ ଏହି କାରଖାନାରେ ପ୍ରାୟ ଦେଢ଼କୋଟି ମୋଟର ଗାଡ଼ି ତିଆରି ହୋଇ ସାରିଥିଲା । ମୋଟରଗାଡ଼ି ବ୍ୟଙ୍ଗତ ହେଲେ ଏହି କାରଖାନାରୁ ଟ୍ରାକ୍ଟର, ବା କଲଲଙ୍ଗଲ ତିଆରି ହେଲା । ବର୍ତ୍ତମାନ ଆମେରିକାର ଭଲ ଉତ୍ପାଦନା ଗୁଡ଼ିକ ମଧ୍ୟ ଏହିଠାରେ ତିଆରି ହେଉଛି ।

୧୯୪୭ ମସିହାରେ ହେନ୍‌ରି ଫୋର୍ଡ୍ ସ୍ୱସାରରୁ ବିଦାୟ ନେଲେ । ସେତେବେଳେ ତାଙ୍କୁ ତେୟାଅଣୀ ବର୍ଷ ବୟସ ହୋଇଥିଲା । ତାଙ୍କର କାରଖାନାରୁ ଲାଭ ହେଉଥିବା କୋଟି କୋଟି ଟଙ୍କାକୁ ସେ ଜ୍ଞାନ ଓ ବିଜ୍ଞାନର ପ୍ରସାରପାଇଁ ଦାନ କରି ଯାଇଛନ୍ତି । ଆଧୁନିକ ସଭ୍ୟତାର ପରମ ବନ୍ଧୁ ହିସାବରେ ସବୁଦେଶର ଲୋକଙ୍କ ମନରେ ଫୋର୍ଡ୍ କାଳକାଳକୁ ବଞ୍ଚି ରହିଥିବେ ।



ରକ୍ଷିଆର ନୂଆ ଗୃହ

ରକ୍ଷିଆର ନୂଆ ଗୃହ ବିଷୟରେ କିଛି କହିବା ପୂର୍ବରୁ ପ୍ରଥମେ ରକ୍ଷିଆର କୃଷି-ବୈଜ୍ଞାନିକ ଇଣ୍ଡନ୍ ମିରୁରିନ୍‌ଙ୍କର କଥା ମନେ-ପଡ଼ିଯାଏ । କେବଳ ରକ୍ଷି ଆଦେଶର କାର୍ଯ୍ୟକ୍ରମ, ସମଗ୍ର ପୃଥିବୀରେ କୃଷି-ଗବେଷଣାରେ ସେ ଅନେକ ଅସମ୍ଭବକୁ ସମ୍ଭବ କରିଅଛନ୍ତି ବୋଲି କହିବାକୁ ହେବ । ପୂର୍ବରୁ ଯାହା ଅସମ୍ଭବ ବୋଧ ହେଉଥିଲା, ଆଜି ତାହା ସମ୍ଭବ ହେଉଛି । ଯାହା ଆଜି ଅସମ୍ଭବ ବୋଲି ମନେ ହେଉଛି, ଭବିଷ୍ୟତରେ ତାହାକୁ ସମ୍ଭବ କରିବାପାଇଁ ପରୀକ୍ଷା ଚାଲିଛି । ଅସମ୍ଭବକୁ ବୁଝି ଓ ବିଦ୍ୟାବଳରେ ସମ୍ଭବ କରିବାର ଇତିହାସକୁ ବିଜ୍ଞାନର ଇତିହାସ ବୋଲି କୁହାଯାଏ । ରକ୍ଷି ଆରେ ଇଣ୍ଡନ୍ ମିରୁରିନ୍ ଏହିପରି ଅନେକ ଅସମ୍ଭବକୁ ସମ୍ଭବ କରିଥିବାରୁ ଆଜି ସେ ଜଣେ ବଡ଼ ବୈଜ୍ଞାନିକ ହିସାବରେ ପରିଚିତ ହୋଇଛନ୍ତି ।

ରକ୍ଷି ଆଦେଶ ଭାରତ ବର୍ଷଠାରୁ ଅନେକ ଉତ୍ତରରେ ଅବସ୍ଥିତ । ଆମ ଦେଶ ଗ୍ରୀଷ୍ମ ପ୍ରଧାନ, କିନ୍ତୁ ରକ୍ଷି ଆ ଶୀତ ପ୍ରଧାନ । ଆମେ ଯେତେ ଉତ୍ତରକୁ ଯିବା, ଗ୍ରୀଷ୍ମ ସେତେ କମ ହୋଇଯିବ ଏବଂ ଶୀତ ସେତେ ବଢ଼ିଯିବ । ଉତ୍ତର ରକ୍ଷିଆର ଗୋଟିଏ ଗ୍ରେଟ ସହରରେ ୧୮୫୫ ମସିହାରେ ମିରୁରିନ୍ ଜନ୍ମ ଗ୍ରହଣ କରିଥିଲେ । ପିଲାଟି ଦିନରୁ ଗଛପତ୍ର ଓ ଫୁଲଫଳ ପ୍ରତି ତାଙ୍କର ଭାବ ମମତା ଥିଲା । ବଗିଚାରେ ଭଲ ଗଛଟିଏ ଲଗାଇବା ଓ ଜଙ୍ଗଲରୁ କେତେ ରକମର ନୂଆ ଫୁଲର ନୂତନତା ଆଣି ବଗିଚାରେ ସେଥିରୁ ଫୁଲ ଫୁଟାଇବାର ଚେଷ୍ଟା କରିବାରେ ସେ ଅତିଶୟ ଆନନ୍ଦ ପାଇଥିଲେ । ହାଇସ୍କୁଲ ପର୍ଯ୍ୟନ୍ତ ଯାଇ ତାଙ୍କର ପାଠପଢ଼ା ହଠାତ୍ ବନ୍ଦ ହୋଇଯିବାରୁ ମିରୁରିନ୍ ରେଳ ବିଭାଗରେ କାର୍ଯ୍ୟ କାମ

କଲେ । ତଥାପି ନିଜର ଅବସର ସମୟରେ ସେ ଆପଣାର ବଗିଚାରେ
କାମ କରନ୍ତି । ନାନା ସ୍ଥାନରୁ ନାନାପ୍ରକାର ନୂଆ ଫଳ ଓ ଫୁଲର ଗନ୍ଧ
ଆଣି ସେଥିରେ ଲଗାନ୍ତି ।

ଉତ୍ତର ଋଷିଆର ସେହି ଗ୍ରେଟ ସହରଟିରେ ଶୀତ ଋତୁରେ
ପ୍ରାୟ ସାତମାସ ବରଫ ପଡ଼େ । ତେଣୁ କୃଷିକାର୍ଯ୍ୟ କରିବା ପାଇଁ
ସେଠାରେ କେବଳ ପାଞ୍ଚମାସ ସମୟ ମିଳେ । ବଗିଚାରେ କୌଣସି ପ୍ରକାର
ସ୍ଥାୟୀ ଫଳ ବା ଫୁଲର ଗଛ ରଖିବା ସମ୍ଭବ ହୁଏ ନାହିଁ । ଉଦ୍ଭିଦର
ପ୍ରାଣ ଜଳବାୟୁ ଉପରେ ନିର୍ଭର କରେ । ସ୍ଥାୟୀଗଛ ଲଗାଇବାକୁ ହେଲେ
ତାହା ଲାଗି ଅଧିକ ଉତ୍ତମ ଦରକାର, ଶୀତଦିନର କୁହୁଡ଼ି ଓ ବରଫରୁ
ଗଛକୁ ସୁରକ୍ଷିତ ରଖିବା ଦରକାର । ସେଥିଲାଗି ଉତ୍ତର ଋଷିଆରେ
କୌଣସି ପ୍ରକାରର ଫଳଗଛ ଉଧେଇ ପାରେ ନାହିଁ । ଦକ୍ଷିଣରୁ ଫଳ
ଆସି ଉତ୍ତର ଋଷିଆର ବଜାରରେ ଅଧିକ ଦରରେ ବିକ୍ରି ହୁଏ ।

ଦକ୍ଷିଣରେ ହେଉଥିବା ଫଳଗଛ ଗୁଡ଼ିକୁ କିପରି ଉତ୍ତର
ଋଷିଆରେ ଲଗାଇ ସେଥିରୁ ଫଳ ଉତ୍ପନ୍ନ କରାଯାଇପାରିବ, ମିରୁରିନ୍
ସେହି ବିଷୟରେ ଚିନ୍ତା କରୁଥାନ୍ତି । କିନ୍ତୁ ପ୍ରକୃତ ବିରୁଦ୍ଧରେ ଯିବାକୁ
କାହାର ଶକ୍ତି ଅଛି ? ଯେଉଁସ୍ଥାନର ଜଳବାୟୁ ଯେପରି, ସେଠାରେ
କେବଳ ସେହିପରି ଫଳ ଓ ଫସଲ ଫଳିବା ସମ୍ଭବ ହେବ । କିନ୍ତୁ ମିରୁରିନ୍
ପ୍ରକୃତର ବିରୁଦ୍ଧରେ ଯିବାପାଇଁ ଅଣ୍ଟା ଭିଡ଼ିଲେ । ଅସମ୍ଭବକୁ ସମ୍ଭବ
କରାଇବାକୁ ବଳ ପରିକର ହେଲେ । ସେ କହିଲେ, ଆମେ କେବଳ
ପ୍ରକୃତର ଅନୁରୂପ ଉପରେ ନିର୍ଭର କରି ରହିବା କାହିଁକି ? ନିଜର
ବୁଦ୍ଧି ବଳରେ ଆମକୁ ପ୍ରକୃତକୁ ଜୟ କରିବାକୁ ପଡ଼ିବ । ମଣିଷର
ବୁଦ୍ଧି ପାଖରେ ପ୍ରକୃତ ନିଶ୍ଚୟ ପରାସ୍ତ ହୋଇଯିବ ।

ଏହିପରି ଏକ ସକଳ୍ପ ନେଇ ମିରୁରିନ୍ ରେଳବାଇ ଚାକିରି
ଛାଡ଼ିଦେଲେ ଓ ଗୋଟିଏ ଗ୍ରେଟ ବଗିଚାରେ ଆପଣାର ପରୀକ୍ଷା ଆରମ୍ଭ
କଲେ । ଗ୍ରୀଷ୍ମକାଳରେ ସେ ଦକ୍ଷିଣ ଋଷିଆର କେତେକ ଫଳଗଛର
ମଞ୍ଜି ନେଇ ବଗିଚାରେ ଲଗାଇଲେ । ମଞ୍ଜିରୁ ଗଛ ଉଠିଲା ଓ ଚମତ୍କାର

ଭାବରେ ବଢ଼ିବାକୁ ଲାଗିଲା । କିନ୍ତୁ ଶୀତଦିନର ବରଫ ଗଛଗୁଡ଼ିକୁ ମାରି ପକାଇଲା । ପ୍ରକୃତ ଜୟଲାଭ କଲା, ମିରୁରନ୍ ଦ୍ଵାରିଗଲେ । କିନ୍ତୁ ହତାଶ ନହୋଇ ମିରୁରନ୍ ସୁଖି ଆପଣାର ପରୀକ୍ଷାରେ ମନଦେଲେ ।

ଏଥର ସେ ଗୋଟିଏ ନୂଆ ଉପାୟ ବିଚାର କଲେ । ସେ ଭାବିଲେ ଯଦି କୌଣସି ଉପାୟରେ ଗଛକୁ ଅଧିକ ଶକ୍ତିଶାଳୀ କରାଯାଇ ପାରିବ, ତେବେ ତାହା ଉତ୍ତର ରୁଷିଆର ବରଫକୁ ପ୍ରତିରୋଧ କରିପାରିବ ଏବଂ ତାହାହେଲେ ବରଫ ପଡ଼ିଲେ ମଧ୍ୟ ସେଠାରେ ସ୍ଵାୟୀଗଛ ବଞ୍ଚି ରହିପାରିବ । ଏହାପରେ ସେ ଦକ୍ଷିଣ ରୁଷିଆର କଲମୀ ଗଛରୁ ଭଲ ମଞ୍ଜି ନେଇ ତାଙ୍କର ବଗିଚାରେ ଲଗାଇଲେ । ଦକ୍ଷିଣ ରୁଷିଆର ମାଟି ନେଇ ଗଛମୂଳରେ ଦେଲେ । ଏହିପରି ନାନା ପ୍ରକାର ପ୍ରୟୋଗ କରିବା ପରେ ତାଙ୍କର କଲ୍ୟାଣ ସଫଳ ହେଲା ।

ଗଛ କଲମୀ କରି ସେଥିରୁ ମଞ୍ଜି ନେଇ ସେ କେତେକ କିସମର ଫଳ ଫଳାଇ ପାରିଲେ । ତାଙ୍କର କୃଷି କ୍ଷେତ୍ରରେ କ୍ରମେ ଦକ୍ଷିଣ ଅଞ୍ଚଳର ବିଭିନ୍ନ ଫଳ ଓ ଫୁଲ ଉତ୍ପନ୍ନ ହୋଇପାରିଲା । ଏହିପରି ପରୁଣ ବର୍ଷର ଅଧିକସାଧୁ ଓ ଗବେଷଣା ପରେ ତାଙ୍କର ବଗିଚାରେ ସେ ସେଡ଼, ନାସପା, ବାଦାମ, ଅଙ୍କୁର ଓ ବିଲଡ଼ି ବାଇଗଣ ପ୍ରଭୃତି ଫଳର ପ୍ରାୟ ଦେଉଶହ ବିଭିନ୍ନ ପ୍ରକାର ସମୃଦ୍ଧ କରାଇପାରିଲେ । ଆଗରୁ ଉତ୍ତର ରୁଷିଆରେ ଏହିସବୁ ଫଳ ଆଦୌ ଜନ୍ମ ନଥିଲା ।

ଏହି ପରୀକ୍ଷାରେ ସଫଳ ହେବାପରେ ମିରୁରନ୍ ଆହୁରି ଅନେକ ପରୀକ୍ଷା ଆରମ୍ଭ କରିଦେଲେ ଓ ସେଥିରେ କୃତକାର୍ଯ୍ୟ ହୋଇଥିଲେ । ଖଟା ଫଳକୁ ମିଠା ଓ ସୁସ୍ଵାଦୁ କରିବା, ଶ୍ଵେତ ଫଳର ଆକାରକୁ ବଡ଼ କରିବା । ଦୁଇପ୍ରକାର ଫଳଗଛକୁ କଲମୀ କରି ନୂଆ ନୂଆ ପ୍ରକାରର ଫଳ ଉତ୍ପନ୍ନ କରାଇବା, ଏହିପରି ନାନା ଦିଗରେ ସେ ଗବେଷଣା କଲେ ଓ ଅନେକ ଅସମ୍ଭବକୁ ସମ୍ଭବ କରାଇଲେ । ଫଳପରି ଫୁଲରେ ମଧ୍ୟ ତାଙ୍କର ପରୀକ୍ଷା ଆରମ୍ଭ ହେଲା । ପାରସ୍ୟର ଗୋଲପଗଛ ସହିତ ରୁଷିଆର ଗୋଲପଗଛକୁ କଲମୀ କରି ସେ ନୂଆ ପ୍ରକାରର ଗୋଲପ

ଫୁଲ ଫୁଟାଇଲେ । କେତେ ନୂଆ ରଙ୍ଗର କେତେ ନୂଆ ଫୁଲ ତାଙ୍କର ବଗିଚାରେ ଫୁଟିଲା ।

ରୁଷିଆର ରୁରିଆଡୁ ବୈଜ୍ଞାନିକମାନେ ଆସି ମିଚରୁରିଙ୍କର ବଗିଚା ଦେଖିଲେ ଓ ତାଙ୍କଠାରୁ ଉପାୟମାନ ଶିକ୍ଷା କରି ଦେଶର ବିଭିନ୍ନ ସ୍ଥାନରେ ମଧ୍ୟ ସେହିପରି ଫଳ ଓ ଫୁଲର ରୁଷିଆରମୂ କରାଦେଲେ । ଯେ କୌଣସି ଜଳବାୟୁରେ ଯେ କୌଣସି ପ୍ରକାର ଫଳ ଓ ଫୁଲର ରୁଷି କରାବାର ପ୍ରଣାଳୀକୁ ବର୍ତ୍ତମାନ ମିଚରୁରିନ୍ ପ୍ରଣାଳୀ ବୋଲି କୁହା-ଯାଉଛି । ଏହି ପ୍ରଣାଳୀଦ୍ୱାରା ଉତ୍ପାଦିତ ହୋଇ ରୁଷିଆର କୃଷି ବିଭା-ମାନେ ସାଇବିରିଆର ତୁନ୍ଦ୍ରା ପ୍ରଦେଶରେ ମଧ୍ୟ କୃଷିର ପ୍ରୟୋଗ ଆରମ୍ଭ କରି ଦେଲେ । ଅନ୍ୟାନ୍ୟ ଦେଶର ପଣ୍ଡିତମାନେ ମଧ୍ୟ ମିଚରୁରିନ୍-ପ୍ରଣାଳୀର ସାହାଯ୍ୟ ନେଇ କୃଷିର ଉନ୍ନତ କରିବାରେ ଲାଗି ପଡ଼ିଲେ ।

୧୯୩୫ ମସିହାରେ ଇଭ୍ରାନ୍ ମିଚରୁରିନ୍ ପ୍ରାଣତ୍ୟାଗ କଲେ । ଆଧୁନିକ କୃଷି ବିଜ୍ଞାନକୁ ତାଙ୍କର ଦାନ ଅତୁଳନୀୟ । ଖାଲି ରୁଷିଆ ନୁହେଁ, ସମସ୍ତେ ପୃଥିବୀର କୃଷିଲାଗି ସେ ଏକ ଉଜ୍ଜ୍ୱଳ ଉଦ୍ଦିଷ୍ୟତର ଦ୍ୱାର ଖୋଲିଦେଇ ଯାଇଛନ୍ତି । ଆଜି ପୃଥିବୀର ଅନେକ ଦେଶରେ ପ୍ରକୃତର ନିର୍ଦ୍ଦୟତା ହେତୁ କୌଣସି କୃଷି ସମ୍ଭବ ହୋଇପାରୁ ନାହିଁ । କିନ୍ତୁ ମିଚରୁରିନ୍ଙ୍କ ପ୍ରୟୋଗ ଫଳରେ ଯେଉଁ ଜ୍ଞାନ ପୃଥିବୀକୁ ମିଳିଛି । ସେଥିରୁ ସମସ୍ତେ ଆଶା କରୁଛନ୍ତି ଯେ ମଣିଷ ଦିନେ ନା ଦିନେ ପ୍ରକୃତ ଉପରେ ବିଜୟ ହାସଲ କରିବ, ଆରବର ମରୁଭୂମି ଓ ସାଇବିରିଆର ଭୃଷାର ପ୍ରଦେଶ ମଧ୍ୟ ଦିନେ ସୁନ୍ଦର ଓ ଶସ୍ୟସୁଖ୍ୟମଳ ହୋଇପାରିବ ।



ଦାନିଲେ ଦୋଲ୍‌ଟ

ମୋଟେ ପ୍ରାୟ ପଇଁତରିଶି ବର୍ଷ ତଳର କଥା । ୧୯୫୨ ମସିହାରେ ଗ୍ରୀଷ୍ମଋତୁ ସମୟରେ ଇତାଲି ଦେଶର ଜଣେ ଯୁବକ ଇଞ୍ଜିନିଅର୍ ସିସିଲି ଦ୍ଵୀପରେ ପ୍ରାଚୀନ ରୋମ୍ ସାମ୍ରାଜ୍ୟର ଭଗ୍ନାବଶେଷ ଗୁଡ଼ିକୁ ଦେଖିବା ପାଇଁ ଆସିଥିଲେ । ସିଏ ଭ୍ରମିତ ହୋଇ ଯେ ଏହି ସାନ ଦ୍ଵୀପଟିରେ ପ୍ରାୟ ଏକ ସପ୍ତାହ ମଧ୍ୟରେ ସିଏ ଯାହା କିଛି ଦେଖିବା କଥା ଅଳ୍ପ ବହୁତେ ଦେଖି ଦେବେ ଓ ତାପରେ ନିଜର ଘର ଉତ୍ତର ଇତାଲିକୁ ଫେରିଯିବେ । ମାତ୍ର ତାହା ସମ୍ଭବ ହୋଇ ପାରିଲା ନାହିଁ ।

ବିଧାତାଙ୍କର ବରଦ ଅନ୍ୟପ୍ରକାର ଥିଲା । ପୁରାତନ ଇତିହାସର ଭଗ୍ନାବଶେଷ ଦେଖୁ ଦେଖୁ ଯୁବକ ଇଞ୍ଜିନିଅର୍ ସେଠାରେ ହଜାର ହଜାର ମନୁଷ୍ୟଙ୍କର ଦାରିଦ୍ର୍ୟକୁ ମଧ୍ୟ ଦେଖିବାକୁ ପାଇଲେ । ମନୁଷ୍ୟ ଯେ ଏପରି ଭାବରେ ନାରଖାର ଓ ଅସୁନ୍ଦର ହୋଇ ରହିପାରେ, ସିଏ ତାହା କଲ୍ୟାଣ ମଧ୍ୟ କରି ପାରିଲେ ନାହିଁ । ସେଠାରେ ସେହି ଦରିଦ୍ରମାନଙ୍କ ମଧ୍ୟରେ ରହି ତାଙ୍କର ବହୁତ କିଛି କାର୍ଯ୍ୟ କରିବାକୁ ଅଛି ବୋଲି ତାଙ୍କର ବିବେକ ତାଙ୍କୁ ଆହ୍ୱାନ କଲା । ଇଞ୍ଜିନିଅର୍ ଦାନିଲେ ଦୋଲ୍‌ଟ ଆଉ ଘରକୁ ଫେରିଲେ ନାହିଁ । ସ୍ଵାସ୍ଥୀ ଭାବରେ ସିସିଲିରେ ହିଁ ରହିଗଲେ ।

ଇତାଲିର ଦକ୍ଷିଣକୁ ସିସିଲି ଦ୍ଵୀପ; ଇତାଲି ଦେଶର ଗୋଟିଏ ଅଂଶ, ଧନୀ ଇତାଲିର ଗୋଟିଏ ଦରିଦ୍ର ପ୍ରଦେଶ । ଦ୍ଵୀପର ଅଧିକାଂଶ ଅଞ୍ଚଳ ହେଉଛି ପଥୁରିଆ ବଣଭୂମି । ଯେଉଁ ଅଳ୍ପ ପରିମାଣରେ ଭୂମିରେ ଚାଷବାସ ହୋଇ ପାରନ୍ତା, ସେଥିକୁ ପାଣି ଯିବାର କୌଣସି ବ୍ୟବସ୍ଥା ନାହିଁ ଏବଂ ସେହି ଚାଷ ଜମିତକ ମଧ୍ୟ ମାତ୍ର କେତେଜଣ ଜମି ମାଲିକଙ୍କର

ଦ୍ଵାଦଶରେ ଯାଇ ରହିଛି । ଜମିମାଲିକମାନେ ହେଉଛନ୍ତି ଜମିର ମାଲିକ, ସେମାନେ ନିଜେ ଚାଷକାମ କରନ୍ତି ନାହିଁ । ପ୍ରଦେଶର ପ୍ରାୟ ତିନି ଭାଗରୁ ଭାଗେ ଲୋକ ଅନ୍ୟର ଜମିରେ ମୂଲିଆ ହୋଇ କାମ କରନ୍ତି । ବର୍ଷକ ବାରମାସ ମୋଟେ କାମ ମିଳେନାହିଁ । ଯେଉଁଦିନ କାମ ମିଳେ କରନ୍ତି, ଆନ୍ୟଦିନ ମାନଙ୍କରେ ନିକମା ହୋଇ ବସି ରହନ୍ତି ।

ସିସିଲି ଦ୍ଵୀପର ଅଧିକାଂଶ ଲୋକେ ପାଠ ପଢ଼ି ନାହାନ୍ତି । ଅନେକ ଘରର ସାନ ସାନ ପିଲା ସ୍କୁଲକୁ ଯାଆନ୍ତି ନାହିଁ । ସେମାନେ ମଜୁରୀ ଖଟି କୁଟୁମ୍ବର ରୋଜଗାରରେ ସାହାଯ୍ୟ କରନ୍ତି । ତେଣୁ ସେମାନଙ୍କୁ ସ୍କୁଲକୁ ପଠାଇ ଗରିବ ବାପ ମାଆ ପରିବାରର ଆଦୌ କୌଣସି ଲୋକସାନ କରିବାକୁ ଇଚ୍ଛା କରନ୍ତି ନାହିଁ । ସହରତଳ ଅଞ୍ଚଳର ଅବସ୍ଥା କହିଲେ ନସରେ । ଗାଈ ପରି ତିଆରି ହୋଇଥିବା ଗୋଟାଏ ଗୋଟାଏ ଘରେ ଏକାବେଳକେ ଚାରିପାଞ୍ଚଟା ପରିବାର ବାସ କରନ୍ତି । ଏବଂ ଏସବୁ ସହିତ ସେହି ଦ୍ଵୀପରେ ମାଟିଆ ବୋଲି ଗୋଟାଏ ଦସ୍ୟୁଦଳର ଉତ୍ପାତ ମଧ୍ୟ ରହିଛି । ମାଟିଆଙ୍କ ସହିତ ପୋଲିସ୍ ବାଲିଙ୍କର ସଲା ରହିଛି । ତେଣୁ ଅନେକ କ୍ଷେତ୍ରରେ ସରକାରଙ୍କର ଶାସନ ନଚଳି ସେହି ଦସ୍ୟୁ-ଦଳର ହିଁ ଶାସନ ଚଳୁଥାଏ ।

ଦାନିଲୋ ଦୋଲ୍ଡି ଭାବିଲେ, ଜଣେ ମଣିଷ ହିସାବରେ ସିସିଲିରେ ମଣିଷମାନଙ୍କ ପାଇଁ ତାଙ୍କର ବହୁତ କିଛି କରିବାକୁ ରହିଛି । ପ୍ରକୃତ ସମସ୍ୟାଟିକୁ ଭଲ ଭାବରେ ଜାଣିବା ନିମନ୍ତେ ଦୋଲ୍ଡି ସର୍ବ-ପ୍ରଥମେ ସେହି ଅଞ୍ଚଳଟିର ଟିକି ନିଖି ସର୍ଭେ କଲେ । ଲୋକ ଜୀବନର ସବୁ ପ୍ରକାର ତଥ୍ୟ ଓ ହିସାବମାନ ସଂଗ୍ରହ କଲେ । ସେଥିରୁ ଜଣା ପଡ଼ିଲା ଯେ, ସେଠାରେ ବହି ଯାଉଥିବା ତିନୋଟି ନଦୀକୁ ସହ ବନ୍ଧାଇ ଦିଆ ଯାଆନ୍ତା, ତେବେ ତଦ୍ଵାରା ଚାଷ ପାଇଁ ଯଥେଷ୍ଟ ଜଳ ମିଳିପାରନ୍ତା ଓ ଅନେକ ଲୋକ କାମ ପାଇଯାଆନ୍ତା ଗୋଟିଏ ବନ୍ଧର ଯୋଜନାଟିଏ କରି ସେ ସରକାରଙ୍କୁ ନେଲେ ।

ସରକାର କାଗଜପତ୍ରରେ ସବୁକଥା ଶୁଣିଲେ, କିନ୍ତୁ ବନ୍ଧର କାମ ନାଲିପିତା ଭିତରେ ବନ୍ଧାହୋଇ ରହିଗଲା । ଦାନିଲୋ ଦୋଲ୍ଡିଙ୍କୁ

ସେଥିଲିଶି ଅନଗନ କରିବାକୁ ପଡ଼ିଲ, ତେବେଯାଇ ଦରିଦ୍ରମାନଙ୍କୁ ମଣିଷ ପରି ବଞ୍ଚିବାକୁ ଦେବାଲାଗି ଦେଶର ସରକାର କିଛି କରିବା ସକାଶେ ରାଜ ହେଲେ ।

ସିସିଲରେ ଦାରିଦ୍ର ଓ ଦୟାକୃତ୍ତିର ଗୋଟିଏ ପ୍ରଧାନ କାରଣ ହେଉଛି ଯେ, ସେଠାରେ ହଜାର ହଜାର ଲୋକଙ୍କ ହାତରେ ଆଦୌ କୌଣସି କାମ ନାହିଁ, ତେଣୁ କୌଣସି ରୋଜଗାର ମଧ୍ୟ ନାହିଁ ଏହି କଥାଟି ଆଡ଼କୁ ସମସ୍ତଙ୍କର ଦୃଷ୍ଟି ଆକର୍ଷଣ କରିବା ଉଦ୍ଦେଶ୍ୟରେ ଦୋଲ୍‌ଟି ଗୋଟିଏ ଅଭିନବ ଉପାୟ ବାହାର କଲେ । ସେ କହିଲେ, କାମ କରିବା ପ୍ରତ୍ୟେକ ମନୁଷ୍ୟର ଅଧିକାର ନୁହେଁ, ତାହା ହେଉଛି ପ୍ରତ୍ୟେକ ମନୁଷ୍ୟର କର୍ତ୍ତବ୍ୟ । ଅଳ୍ପସୁଆ ହୋଇ ବସି ରହିବା ଏକ ଅଧର୍ମ, ଆନ୍ୟାୟ । ତେଣୁ ଆମକୁ କେହି ପଇସା ଦେଇ କାମରେ ନଲଗାଉ ପଛକେ, ଆମେ ତଥାପି କାମ କରିବା, ପଇସା ନେଇ କାମ କରିବା । ଏହାକୁ ସେ ଓଲଟ ଧର୍ମଦ୍ୱାରା ବୋଲି କହିଲେ ଓ ସାଙ୍ଗରେ ପ୍ରାୟ ତିନିଶହ ମନୁଷ୍ୟଙ୍କୁ ନେଇ ରାଜଧାନୀର ଗୋଟିଏ ଅତି ଦରିଦ୍ର ଅଞ୍ଚଳରେ ବିନା ମଜୁରିରେ ରାସ୍ତା ମରାମତ କରିବାକୁ ବାହାରିଲେ ।

ଏହି ଯାତ୍ରା ସତକୁ ସତ ଏକ ଲୋକ-ଆନ୍ଦୋଳନରେ ପରିଣତ ହୋଇଗଲା । ସରକାରୀ ସମ୍ପତ୍ତି ଅର୍ଥାତ୍ ସାଧାରଣ ସମ୍ପତ୍ତି ଉପରେ ଜବର-ଦସ୍ତି କରୁଥିବାର ଅପରାଧରେ ତାଙ୍କୁ ଅନ୍ୟ କେତେଜଣଙ୍କ ସହିତ ସରକାରୀ ଆଇନ ବଳରେ ଗିରଫ କରି ନିଆଗଲା ତଳ ଅଦାଲତ ତାଙ୍କୁ ତିନିମାସ ଜେଲଦଣ୍ଡର ଆଦେଶ ଦେଲା । ଉପର ବିଭାଗରେ ତାହାକୁ ଆଠ ମାସକୁ ବଢ଼ାଇ ଦିଆଗଲା ।

ଦୋଲ୍‌ଟି ସିସିଲକୁ ଆସିବା ପରେ ସେହି ଦ୍ୱୀପରେ ଦରିଦ୍ର ସାଧାରଣ ମଣିଷଙ୍କର ଅବସ୍ଥାରେ କିଛି ପରିବର୍ତ୍ତନ ହେଲଣି ସତ, ମାତ୍ର ତାଙ୍କର କାମ ତଥାପି ସରି ନାହିଁ । ଦୋଲ୍‌ଟିଙ୍କର ଅଭିନବ ନିଷ୍ଠା ଓ ସାହସ ସାରା ପୃଥିବୀର ଦୃଷ୍ଟି ଆକର୍ଷଣ କରିଛି । ତାଙ୍କ କାର୍ଯ୍ୟରୁ ପ୍ରେରଣା ପାଇବାକୁ କେତେ ମଣିଷ ସିସିଲ ଆସୁଛନ୍ତି । ଇତାଲି ଦେଶରେ ବଡ଼ ଲୋକମାନଙ୍କର ମଧ୍ୟ ଫ୍ରମେ ବୁଦ୍ଧିର ଉଦୟ ହେଉଛି ।

ଏହିଭଳି ମଣିଷ ମଧ୍ୟ ବର୍ତ୍ତମାନ ଆମର ଏହି ପୃଥିବୀରେ ଅଛନ୍ତି । ସେହିମାନେ ହେଉଛନ୍ତି ଏହି ପୃଥିବୀର ଆଶା । କେତେ ଶହ କୋଟି ମଣିଷ ବାସ କରୁଥିବା ଆମ ପୃଥିବୀର ଆଶା । ଦୋଳଚ ଇଞ୍ଜିନିଅର ହୋଇ ବେଶୀ ପଇସା କମାଇଥିଲେ ତାଙ୍କର ବାପା ମାଆ ବା ପିଲାଛୁଆ ହିଁ ତାଙ୍କୁ ଜାଣିଥାନ୍ତେ । ଇତାଲି ଦେଶରେ ଏମିତି ଇଞ୍ଜିନିଅର ହୁଏତ ହଜାର ହଜାର ହଜାର ସଂଖ୍ୟାରେ ରହିଛନ୍ତି । ମାତ୍ର ବର୍ତ୍ତମାନ ଦାନଲେ ଦୋଳଚକୁ କିଏ ସିପିଲର ଆତ୍ମା ବୋଲି କହୁଛି, କିଏ ଇତାଲି ଦେଶର ଗାନ୍ଧୀ ବୋଲି କହୁଛି, ଆଉ କିଏ ଚଣ୍ଡର ବିବେକ ବୋଲି କହୁଛି ।

ଦୋଳଚଙ୍କର ସିପିଲକୁ ଆମେ ଆମ ଦେଶରେ ଖୋଜି ବାହାର କରିବାକୁ ଚେଷ୍ଟା କରିବା । ଆମ ନିଜ ଭିତରେ ମଧ୍ୟ ଦୋଳଚଙ୍କ ଆବିଷ୍କାର କରିବାଲାଗି ସାହାଯ୍ୟ କରିବା ।